


విద్ధ సా ల భంజిక

(రాజశేఖర కవికృతము.)

V.V. Ravi Varma



కైలాసవాసి ?

జనమంచి వేంకటరామయ్య ఆంధ్రీకరణము.

అన్ని హాంకు-లూ

జనమంచి కామేశ్వరరావు

రామకృష్ణలవి.

మొదటికూర్పు:

2000 ప్రతులు.

20023
25.3.43.

*Prescribed as Part II Drama for Intermediate
Examination 1942 by the Andhra University, Vile
fort st George Gazette dated 26-3-40.*

Sole Agent:

K. SUBRAHMANYAM.

Rajahmundry.



జనమం బి.కెం.వేదరామయ్య

ఓహో!

ననుయనుచు మ్రొక్కి-యిటు పూ

ర్వనుహాకపులకుఁ బడయఁగఁ బ్రార్థింతుమిఁకన్

విమలయును, నాత్మకథయును

నమ్మతాకృతియు నయి యోవ్వు నహ్వాణీకృవన్!



వి ధ్ధ సా ల భ ం జి క

—: ఈ నా టి క లో ని పా త్ర లు :—

విద్యాధరమల్లుడు—రాజు
భాగురాయణుడు—మంత్రి
చారాయణుడు—విదూషకుడు
హరదాసుడు—మంత్రిశిష్యుడు
దూత: ప్రతీహరి: మొదలైనవారు



దేవి—పట్టమహిషీ
మేఖల—దేవిపరిచారిక
మృగాంకావళి } నాయికలు
కువలయమాల }
బ్రాహ్మణి—విదూషకునిభార్య
కురంగిక

26023 తరంగిక
25.3.34 పాదక్షణ చేతికలు
సులక్షణ

Read 3 or 4 times this introduction పే 3 క

ప్రసిద్ధకవులున్నూ, యశశ్శరీరులున్నూ. అయిన శ్రీజనమంచి పేం
టరామయ్యగారు. అందీకరించిన విద్ధసాలభంజికను గీర్వాణాభాష
రచించినకవి రాజశేఖరుడు. ఇతడు సంస్కృత వాఙ్మయంలో రూపక వి
యితగానేకాక కావ్యమీమాంస అనే ప్రసిద్ధ సాహిత్యగ్రంథం రచించి
విఖ్యాతాలంకారికులలో పరిగణింపబడినవాడు బాలరామాయణము బాలక
రథము కర్పూరమంజరి విద్ధసాలభంజిక అనేవి ఇతని రూపకాలు. ఈరు
పకాలలో “విద్ధసాలభంజిక” నాటిక. నాటికలో ధీరలలితుడు నాయకుడుగ
ఉండవలెననీ, శృంగారము ప్రధాన రసముగా వర్ణించవలెననీ, నాయకుని
ములే ఉండవలెననిన్నీ ముగ్ధను నాయకగా కూర్పవలెననీ — ఇంక
ఇత్యాది లక్షణాలు కొన్ని ముఖ్యముగా వర్ణించవలసినవనీ, లక్షణకర్త
లైన ఆలంకారికులు నిర్ణయించారు.

రాజశేఖరుడు త్రైస్తవశకం ౯ వ శతాబ్ది అంత్యభాగంలోనూ, ౧
శతాబ్ది ప్రారంభంలోనూ, జీవించిఉన్నవాడు. ఈకవి కర్పూరమంజరి
తాను కన్యాకుబ్జ ప్రభువైన మహేంద్రపాలనికి ఆచార్యత్వం వహించినట్ల
వర్ణించుకొన్నాడు. మహేంద్రపాలుడు త్రైస్తవశకం ౯వ శతాబ్ది ప్రాంతంలో
రాజ్యం పరిపాలించినట్టు చరిత్ర నిదర్శనాలు ఉన్నాయి. తరువాత కలయ
వంశీయుడున్నూ, త్రిపురీ ప్రభువున్నూ. అయిన యువరాజు కేయూ
వర్షుని సభలో విద్ధసాలభంజిక ప్రదర్శింపయినట్టు తెలుస్తుంది
పిమ్మట, అసమగ్రంగా లభించిన బాలభారతంలో, మహేంద్రపాలు
అనంతరం రాజ్యంచేసిన మహీపాలని ఆజ్ఞానుసారం అనాటకం రచిం
నట్లు, కవి ప్రకటించుకొన్నాడు. ఈమహీపాలుని శాసనాలు త్రైస్తవశక
814 నుండి మనకు లభిస్తున్నాయి. కాబట్టి, ప్రేకారణాలచేత, రాజశే
ఖరుడు ౧౦ వ శతాబ్ది ఆరంభంలో జీవించి ఉండవచ్చునని సంస్కృ

వాఙ్మయ • చరిత్రకారుడైన A. Berriedale keith పండితుని అతి ప్రాయము.

మనకు తెలిసినంతవరకు, అశ్వమేష మహాకవి మొదలు “అనర్హరామము” వరకూ, సంస్కృతవాఙ్మయంలో ఉత్కృష్ట రూపకాలు వెలీకాయి. తరువాత దేశభాషల అభివృద్ధి వల్లగాని, విదేశీయాక్రమణవల్ల దేశంలో ఏర్పడిన అకాంతివల్లగాని, క్రమంగా సంస్కృతరూపకాలలో జీవం సన్నగిల్లిన కొవ శతాబ్దం మధ్యభాగంలో ఉన్న మురారికవి అనర్హరామం తోనే, అనుకరణమూ, కేవల పాండిత్య ప్రదర్శనమూ జూపకాలలో ప్రారంభమైనాయి. కవులు రూపక స్వరూపమూ, అదర్శమూ మరచి, అలంకార గ్రంథాలే లక్ష్యంగా ఉంచుకొని, నిర్జీవమైన రూపక భవన ప్రారంభించారు.

మురారికవి తరువాత ఉద్భవించిన రాజశేఖరుని రూపకాల లోకూడా కదా సంవిధానంలోనూ, కూర్పులోనూ, ఉత్కృష్టమైనవి ఉంటే ఏమీ గోచరించదు. మొత్తంమీద రూపకరచనలో అతనికి స్వతంత్రప్రతిభ లేదన్నమాట వాస్తవము. విద్ధిసాలభంజికలో అంతటా రత్నావళీ మాళవికాగ్నిమిత్రాల అనుకరణలు అన్ని విషయాలలోనూ, గోచరిస్తాయి. పాత్రస్వభావోన్మీలనము అతనికి తెలియవన్నా సాహసంకాదు నాటికలో పాత్రలన్నీ, సామాన్యంగా, యంత్రప్రతిమలవలె చైతన్యరహితంగా కదులుతూ ఉంటాయి. కవిమాత్రం అలంకారికుల నాటికలక్షణం వేరురకుండా అనుసరించినమాట నిశ్చయము.

కాని రాజశేఖరకవి కవనంలోమాత్రం సౌందర్యం లేదనలేము. తైలిలితలితలితంగా ఒయ్యారంతోనూ, తూగుతోనూ, నడుస్తుంది. వర్ణవలు మనోహరంగానూ, కొన్నిపట్ల సహజంగానూ ఉంటాయి.

జేమేంద్రకవి అన్నట్లు శార్దూలవిక్రీడితం నడిపించడంలో ఆతడు నిర్దహస్తుడు. ఇంకా వసంతతిలకాదిపృత్తాలలో కూడా ఆతని ప్రత్యేక పుణ్యం కనబడుతుంది. క్వాచిత్కంగా పాత్రమనోవృత్తిమూడా విస్పష్టంగా వర్ణించగలడు. ప్రానంగా కావ్యమీమాంసా రచనవల్ల ఆతనికి స్థిర యుశస్సు లభించినా, రూపకాలలోని కవితాసౌందర్యంచేత, సంస్కృతవాఙ్మయంలో కవికి ఒకవిశిష్టస్థానం ఏర్పడినదని మనం అంగీకరించకతప్పదు.

అనువాదకులు శ్రీజనమంచి వేంకటరామయ్యగారు, ౧౮౭౨వ సంవత్సరంలో జన్మించినవారు. వారికవితారీతి ముఖ్యంగా నవయుగం వైపు ఆకర్షించినా, వీరేశలింగయగచిహ్నులముద్ర వారిలో గోడ తీస్తుంది. వీరేశలింగయగంలోని కొందరు ప్రఖ్యాతకవులనే, ఆయన కూడా మొదట అనువాదరచనలతో తమయశోహర్యం నిర్మించదలచినట్లు కనబడుతుంది. మొట్టమొదట వారిలేఖని భవభూతిమహాకవి మాలతీ మార్ధవం అనువాదంలో ఆరితేరింది. పిమ్మట ౧౯౦౭లో—“ప్రాధనిర్భర నయఃపరిపాకంలో”—వారు రాజశేఖరుని విద్ధసాలభంజిక అనువదించారు. ప్రథమమున ఈ నాటికానువాదము బ్రహ్మశ్రీ చిలకమర్తి లక్ష్మీనరసింహ పంతుని వారి “సనోరము” పత్రికలో ప్రకటింపబడ్డది. వెంటనే భవభూతి మహాకవి “ఉత్తరరామచరితము” అంధ్రీకరణం ప్రారంభించినట్లున్నా అనువాదరచనలో క్రమంగా అరుచిజనించ అదితాత్కాలికంగా విరమించుకొని తరువాత అనువదించినట్లున్నా ౧౯౨౭లో ప్రకటించిన “నవకుసుమాంజలి” పీఠికవల్ల మనకు తెలుస్తూ ఉంది.

సరిగా ఆకాలంలోనే వారిలేఖని ఎక్కువగా నవ్యవైఖరిలో నృత్యం చేసినట్లు కనబడుతుంది. “నవకుసుమాంజలి”లో ఖండకావ్యాన్ని క్రమ క్రమంగా ఆకాలానికి సమీపంలో వ్రాసినవే. ఆ సమయంలోనే సమగ్రంగా అనువదించిన వారి “ఉత్తరరామచరితము” ఇప్పటికీ అప్రకటితంగానే ఉండిపోయింది. ఆ అంధ్రీకరణం వారు చదువుతూవుండగా వినేడాగ్యం చికప్పయ్య నాకు కలిగింది. అది ఈసారికే ప్రకటింపవలసిన అంధ్రీ

కరణము. అప్పుడే వారు “మేఘదూతం” కూడా భాషాంతరీకరించారు. ఆ ప్రకటితంగానే ఉండిపోయింది. అసమీపకాలంలోనే నూతనఫణితిలో కావ్యమార్గంలోను, రూపకమార్గంలోనూ, వారు స్వతంత్రకృతినిర్మాణం చేశావలెనని శుంకల్పించి, కొన్నిరచనలు కూర్చి. ధన్యులైనారు. కాని ౧౯౩౩లోనే కైలాసవాసులయిన వారి వాఙ్మయమనోరథాలు, చాలావరకు సంకల్పకారంలోనే ఉండిపోయాయి.

సామాన్యంగా కవులలోనైనా, వ్యక్తులలోనైనా, నలభై సంవత్సరాల వయఃపరిమితివరకు స్వీకరించిన సంస్కారాల ప్రతిముద్రలే అజీవి ఖాంతమూ, గోచరిస్తూ ఉంటాయి. ఆయనవార్ధక్యంలో కొన్నివట్ల వాఙ్మయ విప్లవవాదులై నడిచారు. వీరేశయ్యగంలో జన్మించినవారైనా, తమయ్యగంలోనూ, నవ్యయ్యగంలోనూ, ఉండేగుణగుణాలను విశితంగా గ్రహించిన ద్రష్టలు. “నవకుసుమాంజలి”లో వారి అమూల్యవాఙ్మయాభిప్రాయాలన్నీ అటవెలదులలోనూ, మధురగీతికలోనూ, ఏర్పి కూర్చారు. అలభిపాయాలతో అన్నింటితోనూ మనం ఏకీభవించలేకపోయినా వానిలో అంతటా వారి సునిశితకవితాదృష్టి గోచరిస్తుంది.

అన్యభాషచదివి ఆనందించలేని చదువరులకు మూలకావ్యంలోని సౌందర్యం సాక్షాత్కరింపచేయడమే అనువాదకుని ఆదర్శధర్మము. నేటి కాలపు అంగ్లేయభాషలోని భాషాంతరీకరణాలన్నీ ఈఆదర్శంకలవే. కాని ఆంధ్రుల పురాణానువాదాలు సగంఅనుకరణాలు, సగం స్వీయకృతులున్నూ దీనివల్ల మూలకాదుని గుణగుణాలనూ, అనువాదకుని గుణగుణాలనూ తూచి నిర్ణయించడం దుష్కరం అవుతుంది కనుకనే ముఖ్యంగా భారతాంధ్రీకరణంలో ఈసమస్య మరీక్లిష్టతరమైపోయింది. మూలకారు డున్నా, అనువాదకుడున్నా, సమానమైన కవితా సామర్థ్యం కలవారై నప్పుడు ఇక చెప్పనే అక్కరలేదు.

సుప్రసిద్ధ సంస్కృతనాటకాలను అనువదించిన ప్రబుద్ధకవుల ఆంధ్రీకరణాలు మూలదృష్టితో విమర్శించి నష్టాదు కేవలం ఛాయా మాత్రంగానే ఉంటాయి. అభిజ్ఞానశాకుంతలం అనువదించిన పిల్లల ముద్రి పినవీరభద్రకవి కాళిదాసకృతినుండి, వ్యాసమహాభారతంలోనుండి, ఇష్టమువచ్చిన కథాభాగాలు సేకరించుకొని తనవ్రబంధం కలగూరగంపగా కూర్చుకొన్నాడు. “విద్ధసాలబంజిక” ౧౪వ శతాబ్దంలో మంచన రచించిన ఆంధ్రీకరణంకూడా పైతరగతికే చెందుతుంది. కేయూరబాహుచరిత్రలో మంచన పాత్రల నామరూపాలు పూర్తిగా మార్చివేసి, తన ప్రబంధం, మననాటికకు ఆంధ్రీకరణం అవును కాదో అన్నంతవరకు ప్రబంధ మార్గంలో కావ్యం కూర్చుకొన్నాడు. అయితే ప్రబంధకవులు తమరచనలను కేవలానువాదాలుగా ఉద్దేశింపలేదేమో అని అనుకోవలసి ఉంది. కాని ఆ ఆంధ్రీకరణం ఎంతవరకు సముచితమైనది అన్నప్రశ్న అప్పటికే నిలిచేఉంటుంది.

సంస్కృతరూపకాలలో కవులు పాత్రోచితములైనభాషలు వాడేవారు. కానిప్రబంధకవుల అనువాదాలలోనూ, ఇటీవల వీరేశలింగయ్యగారి వారి కొన్ని ఆంధ్రీకరణాలలోనూ, అనువాదకులు ఈపాత్రోచితవాడ వాడవలెనని ఉద్దేశించినట్లే కనబడదు. కారణము వార్తాగంధికభాషాభివృద్ధి శ్రమేమో! శ్రీ వేంకటరామయ్యగారుకూడా, పాత్రోచితభాషాంతరీకరణం చేయలేదుగాని ప్రాకృతానువాదాలపట్ల వ్యావహారికభాషాసమీపంలో ఉన్న గ్రాంధికభాషవాడవలెనని ప్రయత్నించినట్లు కనబడుతుంది,

కాని మూలనాటికలో ఉన్న రెండువాక్యాలుమాత్రం ఆయనఆంధ్రీకరించకుండానే విడిచివేశారు. మూలంలో ప్రథమాంకములోని శ్లో ౪ శ్లోకం ఏమృత—

* రాజా! నభే: సంస్కృతేపి పృగల్భసే!

విదూషక తుమంపి అహ్మరిన జణ జోగ్గే

పాట ఉగాగ్గే పవుత్తొసి”

‘అనే వాక్యాలకు అనువాదం కనబడదు. వారు పాత్రోచితభాషానువాదం చేయకపోవడమే దీనికి కారణమని మనం ఊహించాలని ఉంటుంది. ఇంకా కొన్నిపదాలకు ఆంధ్రంలో అనురూపమైన పదాలు దొరకకపోవడం వలనే కాబోలు— దుర్గాహ్యములయినా కొన్నిమూల పదాలే ఆయన అనువాదంలో వ్యవహరించారు.

ఈలాంటివే ఇంకా ఒకటో రెండో పదాల అనువాదంలో ఉన్న దొసగులు విడిచివేస్తే మొత్తంమీద ఆయన నాటికానువాదం సర్వాంగమందరంగా రచించి కృతార్థులైనారు. శ్రీవేంకటాచార్యుగారు తమ అంధీకరణానికి ప్రబంధకవులను గాక— పాశ్చాత్యులనే అదర్శంగా స్వీకరించి ఉండడం వల్ల, సంస్కృతా నధిజ్ఞులకుకూడా రాజశేఖరుని కవితామాధుర్యం రుచిచూపించి కృతకృత్యులైనారు. ఒకప్పుడు మూలశ్లోకాల రసమాధుర్యం నాలుగుపాదముల పద్యాలలో రావడం దుష్కరమైనప్పుడు, ఆ పాదం వ్రాయడానికి చూడా వారు వెనుదీయలేదు.

రాజశేఖరకవి సంస్కృతవ్రాజ్యయం చరమావస్థలో ఉదయించినవాడు: శ్రీజనమంచి వేంకటాచార్యుగారు ఆంధ్రవాజ్మయంలో నవ్య వసంతోదయ ప్రారంభంలో ఉద్భవించినవారు. అందుచేతనే సంస్కృత నాటికలో లేని ఒకవిధమైన నవ్యపాంచర్యం వీరి అనువాదంలో అంతటా

* అనువాదం. రాజా: చెలికాడా! నీవు సంస్కృతమందును ప్రగల్భువవే నుమా!

విదూషకడు: నీవున్న మాఁటివారికి తెగిడిన్న పాక్కితిమార్గం లోనే సంస్కృతించితివే!

VII

మెరుస్తూ ఉంటుంది. లలితపదబంధంలో మేటియైన రాజశేఖరుని కవి తకుకూడా, ఆయన, సున్నితమైనశైలిలో మెరుగుపెట్టినట్లు విస్పష్టంగా గోచరిస్తుంది. ముఖ్యంగా రాజశేఖరుని మధురప్రాకృత వృత్తాలకు వాడు తీయని ఉత్సాహాదివృత్తాలు వాడి వన్నె తెచ్చారు. మృదులమైన సంస్కృత రచనలోనూ, ఆచుతెనుగుపదాలకూర్పులోనూ, కొన్నిపల్ల సంస్కృత తాండ్ర మిశ్రశైలిలోనూ, వారికవనం నన్నయభట్టాచార్యుని శైలినిస్మదింప జేస్తుంది.

ఉదాహరణకుమాత్రం రెండు మూడుపద్యాలు:

“అమందమణినూపుర క్వణన చారుచారిక్రమం
రుణర్ఘుణిత మేఖిలక్వణిత తారహారవృణం
ఇదం తరళకంకణావళి విశేష వాచాలితం
మనోహరతి సుభువః కిమపి కందుక క్రిశితమ్”

అం ౨ శ్లో ౬

కవిరాజ విరాజితము.

మణిమయనూపుర రుణ్ణలశబ్దిత మంజులచారిపదక్రమమునా
రుణర్ఘుణితానా వినోదలనద్రశనాగళ దుజ్జ్వలహారమునున్
ప్రణుత తరోచ్చల కంకణమల్లల రావవిశేషమనోజ్ఞమునై
ప్రణయిని కందుకకేళి హరించెడు బట్టి మదీయమనంబునహో...
కథం : తరణస్ఫూలిత శుక్తిసంపుటోన్ముక్త మౌక్తికచ్ఛాయా
విరమంతు తపథాతాంజనా నయనయోః బాష్పకణాః

అం ౨ శ్లో ౧౫

“చెలువరో కొత్తగాఁ జటిలంపఁబడిన
చెలువంపు ముత్తెంపుఁ జిప్పలనుండి
రాలు ముత్తెముల్లు గ్రాసనశువుల
వాయిగన్నులనుండి వలదు రాల్పంగ.”

“సారాదుద్విజతే. తృజ్యశ్యపవనం. ద్వేష్టి ప్రభామైందవీం
 ద్వారాత్ప్రస్యతి చిత్రకేశసదసో వేషం మిషం మన్యతే
 ఆప్తే కేవలమబ్జిసీకిసలయస్సస్తారశయ్యాతలం
 సంకల్పోపనమత్తదాకృతిరసాయత్రేన చిత్రేన సా॥

అం ౩ శ్లో ౨

శ్రి. “అడదు పూవుదోఁట గొనియాడదు వెన్నెలతేట బోటులం
 గూడదు కేళిమండపము గుమ్మమువంకను దొంగిచూడదున్,
 వేడదు వేషపోషణము, వీడదు కెంజిగురాకుపాన్పు. బూఁ
 బోడి తదీయనవ్యమృదుమోహనవేషవిభావనారతి॥

ఇంకా వారివృత్తవైచిత్ర్యికి సంస్కృతాంధ్ర శైలీమాధుర్యానికి
 ఉదాహరణలు ఈయవచ్చును, గాని కేవలం విస్తరభీతివల్ల విరమింప
 వలసివచ్చింది.

ఇటువంటి సుందరనాటికను కళాశాలాస్వాత్రులకు పాఠ్యగ్రంథంగా
 వియమించిఅంధవిశ్వకళాపరిషత్తువారు నాటికాల్పకము గురుతించడమే
 కాకుండా శ్రీవేంకటరామమ్యుగారిని గౌరవించి తమగుణగ్రహణచాతురిని
 అంధదేశానికి విశదీకరించారు.

శ్రీవీరేశలింగఅష్టకోన్నతపాఠశాల,

రాజమహేంద్రవరము

౧౫-౬-౪౦

పి. గణపతి శాస్త్రి

పండితుడు.

ఓమ్

శ్రీపరమాత్మనేనమః

శ్రీవిద్యసాలభంజిక Title

వృథమాంకము

మ. అబలాకోటి కెవం డిడుం గులగురుం

డై కేలిదీక్షావిధిం;

బ్రీబలన్నహము రోహిణీప్రియుపయిం

బాటించు నెవ్వండు; చె

ల్లుబడిం గెల్చె సుమాప్రముల్ వయిచియే

లోకేశు నెవ్వండు; కొ

ల్వబడుంగా కల మన్మథుండు రతిలీ

లానాటికా సూత్రీయై.

కీయు

శివుడు

గీ. అల విచారపాక్షు చూపుచే బాలిసిన మన

సిజనిం జూపులనే పునర్జీవితునింగ

జేయ వలతులై తజ్జయశీల లైన

వామలోచనల నెపుడు ప్రస్తుతింతు.

విధిసాలభంజిక

(తదేకాగ్రచిత్తతతో)

మృ. ప్రియుగోనానుని పేరిదండకడెపుం

బెన్నాముకై వేరుము

క్కయఁ, దత్కంఠవిషంబుకై పటుమణుల్

కై దాల్చి, తద్భూతశాం

తియునుం గోరి పఠించి గోత్రజరతీని

ద్విమత్యంబుఁ, బీ

తియు సంభీతియుఁ బెండ్లివేళఁ ~~జెప్పిన~~

హిమవంతియైకాదు ద్రీటుత్రి మిమ్మోముతన్.

(నాంద్యంతమున)

సూత్రధారుడు: (తెరవంకఁ జూచి) ఇప్పుడు శ్రీయువ రాజదేవ

పరిషదాజ్ఞ యేమో నాకుఁ దెలియకున్నది.

[తెరలోఁ బాడుచున్నారు]

ఉత్సాహవృత్తములు

వలపుగొలుపు టుడిగి రసము వట్టిపోయినట్టి కుం

దలత నిపుడునుం దలంచి దనకు దానికైన యా

చెలిమి బలిమివలనఁ గలుగు చిరతరానురాగసం

కలన మెచట జెడునో యనుచుఁ గలఁగుచుండి యాత్మలో

పలను, దేఁటి దనదుప్రియను బలెను బరువపున్ హూయర్

గలిగి యలరు చూతయప్టి లలితసూనదృష్టినిం

వర్గమాంకము

జెలగి కనులఁ గప్పుకొనెడుఁ జేర్చికొనెడు మెల్లఁ గం
పిలగఁ జేయుఁ గొగిలించు వేడ్క ముద్దు వెట్టెడున్.

సూత్ర: (విని) ఓహో! పట్కర్నసిరతుఁడును, దాహికకుల
సంజాతుఁడును అగు రాజశేఖరకవిచే విరచింపఁబడిన
విద్ధసాలభంజిక యనునాటికలోని వస్తూపక్షేపము
పాడఁబడుచున్నది! (అలోచించి) సరే యిప్పుడుశ్రీయు
వరాజదేవవిద్వత్సభవారి సెలవు దానినిఁ బ్రయోగిం
పవలసిన దని కాబోలు. అటయిన నేనుగూడ శిష్యు
లచే బాహ్యవేషమునుబట్టి హరదాసుఁడని పేర్కొనఁ
బడెడి మహామంత్రిభాగురాయణ శిష్యుని వేషమును
సిద్ధపఱచెదను)

(ఆకాశమునందు) చెలికాఁడా! సోమదత్తా! ఏమంటివి?
“అకాలజలదుని ముమ్మనుమనిగుణగణ మేల కొని
యాడుచుండ లే”దనియా? విను,

క. ప్రకటరఘువంశమణి స

ర్వకలానిలయుఁడు మహేంద్ర పాలుం డెవ్వా

నికి శిష్యుఁ డట్టి పరహిత

సుకృతి నితని నేల యెరులు స్తుతి యొనరింపన్?

(గోష్ఠిగరిష్ఠుఁ డగుకృష్ణశంకరశర్మవాక్యము లాలకించి)

వీధిసాలభంజక

చెరువు చు. శ్రవణరసాయనంబు గొని పుట్టినాము
తానను, గోవిందు లిచ్చు మెచ్చు మే
అల్పవసము సేయనున్, రసత

పుష్పాళము చెట్టు రంగిణి యవ్వలియొడ్డుఁ జేరనున్,
భవతీరుసారసత్ఫలముఁ
బట్టి భుజంపను గోర్కెయేని, యో
యి వినుమి రాజశేఖర క

అపహరణము పిండ్రుస్తుధామధురోక్తు లాడటన్.
(నిష్క్రమించుచున్నాడు)

మృత్యువు ఇది ప్రస్తావన.

[తరువాత హరదాసుడు ప్రవేశించుచున్నాడు.]

హర: (శిరఃకంఠము చేసి) ఆహాహా! ప్రజ్ఞాప్రకర్షము సర్వో
త్కృష్టమైనది గదా !

ఉత్సాహ: సిరుల నొసంగు, దొంగు లడఁచుఁ
జరయశంబుఁ గూర్చెడున్;
మఱియు సంశయంబు పేరి
మలిన మెల్లఁ జెఱిచెడుం;
గరము సంస్కరించి శౌచ
కలస శుద్ధుఁ జేసెడున్,

ప్రథమాంకము

సారిదిఁ గామధేనువౌ వి

శుద్ధబుద్ధి యెన్నఁగన్.

ఈయంశము విశేషించి మాగురువుగారిచర్యలవల్లఁ
దెలియఁబడుచున్నది. ఏమంటేని,

చ. గొడుగులు లేక లాటపత్తి

కూతునె కొండొకకారణంబుచేఁ

గొడు కని చెప్పకొంట విని,

గూఢముగా నల రాజపుత్రి ని

ప్పుడు ప్రభుదర్శనార్థ మయి

పుత్రిమిషంబునఁ దోడి తెచ్చి ని

య్యెడకును మంత్రి నిష్కపట

వృత్తిని; బుద్ధివిశేష మేమనన్.

(అకాశమునందు) అయ్యా! చారాయణ! యేమంటివి ?

“అంతఃపురములో వేలకొలది నాయికలు పడియుం
డఁగా మహారాజున కిప్పు డామె లేదని భేదముగా
నున్నదా యేమి ?” అనియా ? అట్లుగా దట్లుగాదు.
దీని కొక్కరహస్యముకారణమున్నది. అది కార్యము
సిద్ధించినవెనుకఁ దెలియఁబడఁగలదు.

[తెరలో]

ప్రత్యూషముఖప్రతిబుద్ధు లగుదేవరకు సుప్రభాతము!
ఇప్పుడు,

వీధిసాలభంజిక

చ. తళతళ విచ్చుగత్తుల వి

ధంబునఁ గ్రాల్ నెలవెల్లు లేరిపే

రలుకలఁ జెంజివేయ నన

మృద్ధము లయ్యెనొ, యేరియందుఁ గో
యిలల కుహారవంబు లవి

యెందులకుం గొఱగాకపోయె, న

మైలఁతలు కమ్మదెమ్మరలు

మెల్ల నొడళ్ళను సోక వేకువన్

గలఁతలు దీఱి వల్లభుల

కాళ్ళపయిం బడుచున్నవా రహో!

[మరలఁ జెరలో]

ఓహో! వందిబృందాంకులారా! మంత్రిగారిచే మహా
రాజుగారికొఱకు నిర్మింపఁబడిన వాసభవనముచేరున
నంతాపురమునందలి సుందరీమణులు మిచ్చునుగూర్చి
యిట్లు పలుకుచున్నారు. “శ్రీవిద్యాధరమల్లదేవుఁడు
పడక విడిచి తడవయినను మీ రిప్పుడు ప్రభాతభోగా
నలిం బాడక యూరకున్నవా రేమి!” అని (అందే)
జయజయ! ఉజ్జయినీభుజంగ! దేవరవారికి సుప్ర
భాతము! ఇప్పుడు,

ప్రథమాంకము

చ. నిలిచెఁ బురాణమాక్రిమి
 ణిచ్చవిఁ జుక్కలు రెండుమూడు; నె
 న్నెల కడుఁగ్రోలి మైమఱచి
 నిద్దురఁ జెందెఁ జకోరభామినుల్;
 వడిచిన తేనెపట్టు బలె
 వాడిశశాంకుఁడు గ్రుంకె వారుణిన్;
 బలపడెఁ దూరుపుందెనను
 బాలబిడాలవిఱోచనప్రభల్.

మఱియు

చ. మెలఁతలయల్కుఁ దీర్చుచును,
 మేడలయందుఁ గపోతహంకృతుల్
 బలియఁగఁ జేయుచున్, సుకవి
 వర్జులకుం ప్రతిభల్ ఘటించుచున్
 జెలఁగుఁ ప్రభాతతూర్యపటు
 నిస్వన మంబరవీధిఁ, బాంసుశ
 య్యలపయినుండి యుల్కిపడి
 యప్పుడె లేచు సృపాల సామజం
 బుల పదశృంఖలాఘ్ననులఁ
 బుష్టి వహించినదై మహాద్ధతిన్.

హః: దేవరవారు తేపకడనే మేలుకొనుటకూడ మంత్రిగారి
 మంత్రప్రభావ మనియే తలఁచుచున్నాను. ఎందు
 వలన ననఁగా,

విక్షసాలభంజక

క. కారువులం బిలిపించి ధ

రారమణునిమిత్తము సుషిర స్తంభ సుసం

చారముఁ గృత్రిమశయనా

గారముఁ గట్టించె మంత్రి కాశల మెనఁగన్.

కాఁబట్టి నేనుగూడ సుషిర స్తంభసంచార మగుశయనా
గారమును నిర్మించినవారికిని, అనిర్వచనీయమైన
రామశేయకమున కాస్పదమగుతనాలచవికెను విరచిం
పఁగల యితరశిల్పులకును మంత్రిగారి సెలవుచొప్పునఁ
గనకరత్నాదిక మిష్టంచుటకు మహారాజుగారి
భాండాగారమునొద్దకుఁ బోయెదను.

(నిష్క్రమించుచున్నాఁడు.)

ఇది విష్కంభము.



ప్రథమాంకము

[తరువాత సోత్కంఠుడై రాజును, గుమ్మములో నిలుచుండి
విదూషకుఁడును, బ్రవేశించుచున్నారు.]

రాజు: (ఒడలు విఱచుకొనుచు లేచి)

సీ. అది మొద్దుమొగమేని హరిణాంకకథలెల్ల
దుదముట్టు నేటితో ధ్రువముగాను,
అది మేనిజిగియేని యలమెఱుంగుపసిండి

హా! యెంతతపియింపజేయఁబడునో!

అది కన్నుగవయేని విదితంబు

నల్లగల్వలు పన్నిదంబోడి పఱచు టింక
అది మొల్కనగవుతీరగునేని

యమృతంబు నెవరైన మూచూతురేయెఱింగి?

యేల మరువిండ్లు కన్నోమలేని యవ్వి?

యేల బహుభాష లాడంగ? నిపుడు నిక్కు

వముగఁ జెప్పంగవచ్చును బ్రహ్మసృష్టి

కృమము పునరుక్తిదోషవిరహిత మనుచు.

విదూ: (చేరఁబోయి) దేనరకు స్వస్తి!

రాజు: (పయిపద్యమునే చదువుచున్నాఁడు.)

విదూ: హిహీ! ప్రియవయస్యుని ప్రాభాతికవతనకృమము పూ
ర్వకముగా నున్నది!

రాజు: (వినిపించుకొనక మరల నల్లఁ జేయుచున్నాఁడు.)

విద్వంసాలభంజిక

విదూ: ఓహో! ఏమి యితనిహృదయము బొత్తుగాఁ జెదరి పోయినది! ఇది యేమయి యుండును? (ఆలోచించి) కానిమ్ము. అదిగి నదుత్తరము చెప్పెడి వఱకును వదలి పెట్టను. ముచ్చికగిల్లి పిండకుండిన మామిడిపండులో నుండి రసమురాదుగదా! పండి పగులనున్న దానిమ్మ పండువలెనే తెలిసికోవలె నన్నకుతూహలముచే నా హృదయము పట్టరాకున్నది. (ఎదుటికివచ్చి ప్రకాశముగా) కార్యరహస్యమదేదీయో యున్నదియున్నట్లు నాకుఁ జెప్పి ప్రియవయస్యుఁడు నన్నుమన్నించును గాక!

రాజు: (అతని కభిముఖుడై చూచి) ఓహో! మిత్రుఁడా చారాయణ! ఏలచెప్పను? రహస్యమును సుహృత్తులతోఁ జెప్పుకొన్నప్పుడు చింతాభరము పంచుకొనఁ బడుటచేతనో యనునట్లు హృదయము చులకఁబడును.

విదూ: అవహితుఁడనై యున్నాఁడను.

రాజు: -మ. పరివేషంబును బోలె వెన్నెలల శో

భందూల్చి, ప్రత్యూషమం
దఱచేగుంటెడు వెల్గొకండు కలలో

నయ్యెంగ నంగం; దదం
తరమందున్ నఖనిస్తుషీకృతశర

చ్చంద్రప్రభాంగంబుతోఁ

ప్రథమాంకము

దరుణీరత్న మొకర్తు కానబడి కం

దర్పిగ్ని కొప్పించె నన్.

విదూ: నీవు కేవలము స్త్రీలోలుడవు. నిన్నఁ గాక మొన్నను
గదా సర్పదాతీరమునఁ గువలయమాల యనుకన్న
యను జూచితివి? అందు నిమిత్తము నే నిప్పు డేదో
యనుసంధానము చేయుచుండఁగాఁ దిరిగి యింతలోనే
పుండుమీఁద సెలయన్న ట్లిది యొకటా? బాగున్నది!
ఊఁ తరువాత తరువాత,

రాజు: తరువాత.

క. తలఁపుం బలపము గొని హృ

^{పి. ప్ల. డు}
త్ఫలకమునన్ మరుడు దిద్ది వ్రాసె నసంగన్
^{చే. ప. ప. ప.}
బాలుచు నల చెలువఁ బలుమఱుఁ

దిలకించుచు దానికే విధేయుడ నై తిన్.

(అని “అది ముద్దు మొగమేని” యను పూర్వోక్తపద్యమును
జదువుచున్నాడు.)

విదూ: తరువాత, తరువాత,

రాజు: శ్రవణామృతమును వినుము. తేనియను జాణుము

నయనామృతమును గోలుము.
^{చే. ప. ప. ప.}
సీ. చారు కేరళవధూ స్నేరావదాతముల్,

మాణ్డాసికప్రాథసారములును,

^{చే. ప. ప. ప.}
సీ. చారు కేరళవధూ స్నేరావదాతముల్,

విధసాలభంజిక

శుభ్రం న త్కృత్యమిదం
నగుగోవముత్రైంబు లప్పుడె

చంద్రోదయం బైనచందాన నవిరళముగఁ
బండువెన్నెల గాయుచుండంగఁ

దటుకున బటువుగుబ్బలమోదనటనమాడు
నీహారమును దీసి యేమని తెల్పుదు?

మదిరాక్షి “యోం నమో మన్మథాయ”

యనుచు నుత్కంఠ మత్కంఠమందు నునిచెఁ
జోద్య మయ్యెడు నీవంకఁ జూడుసఖుండ
మధ్యరత్నం బిదే కుంకుమంపుఁ బ్రభలఁ
బూయు జేగురు దిక్కుడ్యములకు నెల్ల.

అదూ: (యజ్ఞోపవీతమును చేతితోఁ బట్టుకొని) ఎండుదర్శల
పేరును ధరించిన మహాబ్రాహ్మణుండను. నావాక్యము
తప్పదు. స్వప్నము సత్యమగును. (తనలో) ఓరి!
నీయాసలుడిగిపోను! తొత్తుకొడకా! స్వప్నేంద్రజాలిక!
మహాబుద్ధిమంతులనుసయితము; భ్రమపెట్టుచున్నావు
(ప్రకాశముగా) తరువాత, తరువాత,

తాజు: తరువాత,

చ. ఎవతెవు నీవు బాల! యిట

కేటికి వచ్చినదానవంచు న

వ్యవధిగఁ గొంగువట్టి తనుఁ

బట్టంగ నేఁ గమకించుడున్ వెనన్

ప్రతిభామహానాథా

ప్రథమాంకము

భవనమునుండి యేకడగొ ~~వచ్చి~~

పైదలి యట్టె వినిర్గమించె నన్

దవిలిన చూపులం గలువ

దండలతో రణముల్ ఘటించుచున్.

విదూ: అప్పు డేకశయ్యాగతురా లైనదేవి యేమిచేసినది?

రాజు: చెదరినహారవల్లరులు

చిక్కువడంగ నితంబసీమపై ~~నొందగ~~

బదములు తొట్రుపా తెనయఁ

సన్నని బ్రన్ననిమేను వడంకు నొందఁగాఁ

అట్లుగిదిగదిరినతోవభావమునఁ

~~రూపంబు~~

గాంత గిరాలునఁ బాన్పు డిగ్గి య

~~సమయము~~

య్యదనను గంచుకుల్ గొలువ

నంతిపురంబున కేగె మిత్రుఁడా!

విదూ: ఓహో యేమి సీనాగరికత! ఆమట్టుగ నెదురఁబడి

దేవిని బుజ్జగింపనక్కరలేదా? చంద్రుఁడు కరములు

చాచుచుండఁగావికాసము నొందకకలువతీగ యెంత

సేపని యూరకుండఁగలదు.

రాజు: (భేదముతోఁగూడిన చిరునగవుతో) ధ్యానమంతయు

నాచానమీఁదనే యుండుటచే దేవినిబట్టుకోనే లేక

పోతిని. ఇంక నామెను బుజ్జగించుటయెట్లు?

విద్వంసాలభంజిక

విదూ: అలంకృతుడైన నటునిఁ జూచి యొకయిల్లాలు దగ్గఱ
నున్నతనభర్తకు మొండినము చేయించినదట! ఈ
మాట నేడు నీయెడ సత్యమైనది.

రాజు: (భేదముతోఁ గూడిన చిటునగవుతో) ఓయాశాజేవీ!
నీకెదు రేదియు లేదుగదా? బాగుగా నాలా

చింపుము,

నా హామీ

చ. దగ్గరిని త్రావిరే నవసు

ధారసబిందులఁ జిందువెన్నెలం?

దగ్గరు మటంచు సన్నబిన్నబిన్న

తంతుల నేసిరె మేలిపుట్టముల్? ప్రేమ

పొగడల కమ్మతావి కొలఁ

బోసిరె యెవ్వరుఁ గాని? స్వప్నమం

దగపడినట్టి యాకువల

యాక్షిని నేఁ గనులారఁ గంటకున్.

(స్మృతి నభినయించి వక్షస్థలమునుజూచుకొని)

క. కలయో నిక్కువమో యిది

తెలియంగా రాదు; రెండుతెఱంగులు గలదో

చెలి గానిపింప దది యమ

ర్మిలి నొసఁగినహారవల్లి వేలున్ మెడలోన్.

47013

ప్రథమాంకము

విదూ: ఒకవేళ నీకుఁ దెలియకుండ నేరాత్రివేళనో దేవీయే
తనహారమును దీసి నీమెడలో వైచి నిన్ను మోసపు
చ్చినదేమో?

రాజు: (మదనాకూతము నభినయించి) స్వామీ! కామదేవ
మ. వదలంబోకు శరంబు; వి ల్విడుపుమీ;

శివమూర్తి స్థాలాక్షు లక్ష్మింపుమీ;

కదియన్ రాకు మమున్ శిరీషకలికా లక్ష్మింపుమీ;

కల్పంబు మా మానసం

బు, దయాబుద్ధి పరిగ్రహించి కృపణున్

బ్రోవంగదే, చూపఁగాఁ

గదె తత్స్వప్నమహద్భుతంబు మరలం;

గన్గొందు నోమన్మథా!

విదూ: నీవు కలలో దొరకిన లడ్డుకములు పెట్టి యూరివా
రందఱకు విందుసేయఁ జూచుచున్నాడవు. చాలా
నీపాటికి రమ్మ. పోయి దేవినిఁ బ్రసన్నురాలినిఁగాఁ
జేయుదము. ఎప్పుడో దొరకఁ బోయెడి నెమలికంటె
ప్రస్తుతము చేజిక్కిన తి తిరి మేలు.

రాజు: సరే నీయిష్టము.

విదూ: అస్థానమంటపమార్గ మంతయు నీకుఁ బ్రణయప్రణా
మములు సేయవచ్చిన సామంతరాజమండలిచేఁ గిక్కి

విద్యసాలభంజక

తీసియున్నది. కాబట్టి యీప్రక్కగుమ్మమున మక
రందోద్యానమును బ్రవేశించి పోదము. (అట్లు చేయు
చున్నారు.)

[తెరలో]

దేవరవారికీ యవతరించుచున్న వసంతఋతువు సుఖ
ప్రదమగుగాక! ఇప్పుడు

చ. అలరులు గ్రంథిగర్భముల,

నంకురమధ్యమునం జివుల్లు, గా

వలసిన యప్పు సిద్ధముగఁ

బంబులచుముం గలకంఠికంఠపుం

బిలమున నున్న విన్నియును;

వెండియు విల్గొని రెండుమూడుప్రొ

ద్దులు గనెనేని సాధకము

తోన జగంబు జయించు గాముడున్.

క. మునుమున్న విరహవత్తులనుట్రలు

ప్రతిగోపమునను బ్రీయసఖులు చూతమంజరుల వెనన్

మొన లెత్తకుండఁ గ్రమ్మఱ

సనసన్నద్ధుంచుచున్న జాడలు గననా.

కాజున బహూ! సురభినమయ మారంభ మైనది. ఇదిగో నీది
యెల్ల మన్మథసైన్యసామగ్రియే!

విదూ: ఇదియేమి? వందిజనుల వచనమును బట్టి శిశుభావమును, నుపవనమునందోచు దానిం బట్టి స్త్రీకవిస్తావమును గల యీవసంతారంభ మనవరతస్తారస్త్రీసేకసీలు మృదులము లగుకేళివన స్థలముల నధికవిస్తారముగా గానబడుచున్నది.

రాజు: మ. ఇదె పాణ్డాసికమాక్తికాళి కెనయై
యింబొందెడున్ మల్లెపూ
లిదె తేటుల్ పయి వ్రాలఁ గింశుకసుమం
బాగిని బీషద్యవృత్తం బగున్
ఇదె బాహ్నికిరదచ్చదారుణములై
యేపారుఁగంకేళి కా
చ్చదముల్; రక్తగుళుచ్చముల్ నవరుచిన్
సంధించెడుం బాటలిన్.

(అలోచించి)

గీ. కలను దత్కాంతఁ గనినట్టికనులతోడఁ
దఱుముకొని వచ్చు నీవసంతమును గంటిఁ;
దియ్యఁదియ్యఁగఁ జేనియతేటఁ గ్రోలు
నోట నుడుకుఁబాల్ గ్రోలినపాటి గాఁగ.

విదూ: (ఇటునటు నడచి) నాదృష్టి యిప్పుడు తక్కినపుష్ప
వర్గము నంతయు డిగ్గ విడిచి కలమాంకురకూక్మండ్

విద్ధసాలభంజిక

(పాండరంబులగు సిందువారపుష్పములయందును, తత్తా
 లకృతమాంజిష్ఠములగునశోకపల్లవములయందును, నిర్జి
 తమంజిష్ఠాధూసరితమనోహరంబులగు మాధవీసుమం
 బులయందును, దధిశైరసదృశుంబు లగునవమాలి
 కాముక్తుశింబులు యందును, ఇంచుకంత కలఁపంబడు
 దుగ్ధంబు చందంబున ముగ్ధంబు లగువిచికిలప్రసూప
 ములయందును దగిలి కలఁత నొందుచున్నది.

రాజు: ఇప్పుడు నీజన్మయం దన్నియు నుచితోపమానములే
 పుట్టుచున్నవి!

విదూ: (ఎదుట నిరూపించి) ఈప్రమదవనంబు తీగయాటకతై
 లకు రంగస్థలంబును, మలయమారుత సైంధవంబునకు
 స్వారిపట్టును, స్మరకిరాతునకు ఘోరారణ్యంబును,
 సమస్తకుసుమ సంతానంబునకు సంకేతస్థానంబును,
 హృదయంబున కమృతవర్షంబును, నగుచున్నది.
 ప్రియవయస్కుఁడీది యెల్లఁ జూచువాఁడై యిటు వచ్చు
 గాక!

రాజు: (పవనస్పర్శము నభినయించి)

చ. ఎవి పువుదీగ లూచు; నెవి

యింతులగుట్టులు సళ్ళబెట్టు; నె

య్యవి భువనత్రయిన్ గురువు

లై యనురాగరసంబుఁ దెల్పు; న
య్యవి కలకంఠకంఠముల

సద్దుచుఁ బుంపుమరాగరాజమున్

సవరగ వీచుఁ గామజయ

సాక్షులు దక్షిణగంధవాహముల్.

మఱియు

క. కలయిక యలయిక లడఁగఁగ

నలినలి గావించి తన్ను నాగులు గ్రోలన్

మలయానిలుండు వెండియు

బలుపుం గను, విరహిజనుల శ్వాసము పేర్చిన్.

విదూ: అవు నిది యిట్లే,

శా. లంకాతోరణమాల లూఁచి యవలీలన్,

సింహళ స్త్రీల యా

బింకం బెల్ల నడల్పి, ద్రావిడి స్మరా

వేశంబు నొందించి, యా

వంకన్ ముంగురు లొత్తి కన్నడికి,

నాపై లాటిఁ గుల్కించియున్,

సంకల్పించి మరాటి శూన్యహృదయన్,

జై తానిలుం డాడెడున్.

పైఁజూడఁ జూడఁదలన్.

విద్వంసాలభంజిక

రాజు: ఈవసంతారంభవేళను,

క. తుమ్మెదలు దిమ్ము నేయుచు

గమ్మినపుప్పొడుల ధవళగాత్రము లలరన్

గమ్మనిపరీమళమ్ముల

కిమ్మగు నీసిందువార మిమ్ముగ నెనయున్.

విదూ: వయస్యా! ఈవంత లెంతనేపు చూచినను ఇంకను
జూడనే మననగు చుండును. కావున రమ్ము. పోయి
మహామంత్రిగారు కట్టించియున్న 'కేళికైలాస' మను
స్ఫటికశిలామందిరముం జూతము. (ఇటునటు నడచు
చున్నారు.)

విదూ: ఎక్కడఁ జెప్పుమా ~~క్రాంతికేంకార సుందరమయి~~
~~శబ్దమువలె వినఁబడుచున్నది!~~

రాజు: (వినుచు నాదిక్కు మొగముగాఁ బైకిఁ జూచి) సఖుడా!

కా. ప్రాకారాగ్రసమీపమందుఁ బరికిం

పం దోచు నీ కిప్పు డ

య్యాకాశంబును నేణముం దొటఁగి శీ

తాంఘండు దోతెంచి న

ట్లాఱొన్నట్టిచకోరపాళి కమృతా

హారంబుఁ గల్పించుచుం

ఖాక శీలవర్ణవిపాండురరుచిం

బ్రాకించుచున్ వెన్నెలన్.

విదూ: వయస్యా! వేడియెక్కడ?

రాజు: అదిగోనదిగో! (వెటరగూపాటుతోఁ జూచి) పోనీ, నీకిది
యైనను గనబడుచుండలేదా? (వితర్కించి)

చ. వినబడు నిందు వీనులకు

విం దగుచున్ మణిమేఖలాధ్వనుల్,
మునుకొను నూర్పుతావికిని

మూఁగెడు జుమ్మని గండుతుమ్మెదల్
దనరెడుగీతికల్ సలద

లంకృతులై; యటుగాన దోలికా
ఘనతరకేళికాతరళ
కమ్రముఖైందవబింబమే సుమీ.

విదూ: నీవు చక్కఁగాఁ గనిపెట్టితివి. హిందోళదండికాశిఖ ౬౪
రము లిక్కడకుఁ గనబడుచున్నవి.

రాజు: (మరలఁ జూచి) మిత్రుడా! ఈచంద్రుడాశ్చర్య
చంద్రుఁడు సుమీ!

విదూ: ఏమిది! యీచంద్రుఁడు మనలతోఁదొంగిదోఁబూఁచు
లాడుచున్నాఁడు

రాజు: (నిపుణముగా నిరూపించి) సఖుడా! ఏమి యద్భుతము!
ఈచంద్రుని లావణ్యలక్ష్మిస్వప్నమందుఁ జూడఁ బడిన
యాముఖపద్మము ననుకరించు చున్నది.

విద్యసాలభంజక

విదూ: అలావణ్యలక్ష్మి యెట్లున్నది?

రాజు: పరిపాకపాండురము లగు శరకాండము లెట్లుండునో,

విదూ: ఏనికగున్నల మొలకదంతములును అట్లేయుండును.

ఇప్పుడు హిందోళరాగధ్వని వినబడు చుండమింజేసి
 పాటించు యాభానురాంగి దాటిపోయిన దని తలచెదను. గనుక
 రమ్మ. ముందుకు పోదము. (ఇటునటు నడచు
 చున్నారు.)

విదూ: ఇదిగో 'కేళి కైలాసము.' ఇందుఁ బ్రవేశింతము
 (అట్లు చేయుచున్నారు.)

రాజు: ఇది యుద్ధండ్డికండిపరిపాండుర తేజోనివాస మగు
 కేవలకైలాసముం బోలియున్నది.

విదూ: ఇదిగో సింహభ్రమనసంబునఁ బటికంపురాతిగోడలపయి
 నెఱవంబడిన చిత్రకళాకౌశలము వంకఁ జూడుము.
 ఇదిగో నిక్కడ దేవితోఁగూడి పాచిక లాడుచున్నట్లు
 దేవర విభంపం బడినారు. ఇది 'నాగవల్లి' యనునడప
 కత్తె. ఇది 'ప్రభంజనిక' యను వీచోపుకత్తె. వీడు
 'నగరకంత'కుఁ డనువామనకుండు. ఇది మున గుట్టపు
 సాలయందలి 'టప్పుకర్ణి' మనుమర్కటము.

రాజు: సఖుండ! ఇదిగో నీవును వ్రాసినబడితివి!

ప్రథమాంకము

విదూ: (కోపముతో) నాయాకారమును లిఖించుటకు నన్నెవ్వ రెఱుఁగుదురు? నే నెట్లుందునో మాయింటి యాబిడకుఁ దెలియును. ఆమె నన్ను సాక్షాత్పరమే శ్వరుఁ డనిచెప్పు చుండును.

రాజు: ఉపవసమునందలి చిలుక యేమో పలుకుచున్నది. వినుము.

విదూ: ఏమని?

రాజు: “నీవు పరమేశ్వరుఁడవే కాని మఱి నందీశ్వరుఁ డెవరు?”

విదూ: దుర్జనాలాపముల కెవఁడు వీను లొగ్గును? (వ్రేలితో జూపించి) దాని కేమి గాని యీవంకఁ జూచుము. ఈమె యెవ్వతయో కాని కాంతి విశేషముచే దేవిని. ధిక్కరించుచు నపూర్వరాలుగా లిఖింపఁబడినది.

రాజు: ఈమె మన కపూర్వరాలు గాని మన్మథునికిఁ గాదు. (లెస్సగాఁ బరికించి) నామనస్సాగరచంద్రరేఖ యనియే యిది. ఓహో! యీమెహాపనంపద!

మహాకర్కర

కలికికన్దవ నల్లగల్వలఁ గెల్చు;
గాంతముఖము చంద్రసఖము చూడఁ
బొలఁతుకబామలు వల జేసి వింటితములు;
నిగనిగల సొమ్మింతి నెమ్మే
నలరుఁ గొండొకరేఖవారెఱయందు,

నంగవల్లికయందు; నట్టిదీని

చెలువ మభివర్ణనము సేయఁ జాలునే

చిత్తజన్మఁడుఁ జిరశిక్షలేక?

విదూ: (తనలో) దేవిగారి పరివారము నడుమ నీమె యెవ్వరు
చెప్పమా? (ఆలోచించి) తెలిసినది. కప్పముగట్టు
నంతకుఁ బూటకాపుగా నిందుఁ గొలువసేయ వచ్చి
యుండిన మృగాంకవర్మ యనుదేవిగారి మాతల
పుత్రుఁడు. స్త్రీవేషధారియై యెప్పుడును ఆమెచే
మిక్కిలి గారవముతోఁ జూడఁబడుచున్నాఁడు. ఈపర
మార్థము నెఱుంగక చిత్రకారులు తాము చూచిన
రీతిగా నామె నిందు లిఖించిరిని తలఁచెదను. ఈరహ
స్యము నిప్పుడు బైలుపుచ్చఁ గూడదు. ప్రియవయ
స్కుఁడు కొంత విస్మయమునొందనీ. (ప్రకాశముగా)
ఓహో! మిత్రుడా! అదృష్టవంతుఁడవు. ఈచిన్నది
కన్నియసుమీ! దీనివేషరచనవలనఁ దెలియఁబడు
చున్నది.

కాజ: ప్రియవయస్కుఁడు చెప్పినది నిజమే!

గీ. కన్నె యని వేషమే తెల్పు చున్న దిటను
వ్రాయఁబడుటను నీలిప్రావడ ధరించి
నట్లు; సతులకుఁ బాణిగ్రహంబు మొదలు
పోక ముడు లొప్ప నొప్పారుఁ గోకకట్టు.

విద్యసాలభంజక

వముఁ బ్రకటించెడు మృగుల

వైఖరి నేర్పు దలిర్పు నొప్పుగన్.

విదూ: ఇందుఁగూడ మదనవతీముఖపరిచారకావ్యతుర్రాలైన
దేవి లిఖింపఁబడినది.

రాజు: ముందీరూపరత్నమునే మనము సంభావించవలయును.

విదూ: అటయిన నానుందరి యిందును అ? పడుచున్నది.

రాజు: (తనలో) కన్నొకచోటను వివేచనాపు వెన్నుచోట్లను
(విదూషకునితో) ఏదీ? యెక్కడ?

విదూ: ఇదిగో నిదిగో!

రాజు: (చూచి సోక్తకంఠముగా) *పిచ్చివలననే నీవయినా, పిచ్చివలననే నీవయినా, పిచ్చివలననే నీవయినా, పిచ్చివలననే నీవయినా*

గీ. కలువపూల, గలువ చెలి, మృహాశములను

గదలి కాండములను గమలముల నె

వండు నేనెఁ జెలి కతంఁడపో నిర్మాత

యేకరీతి నునికి సృష్టిక్రమము.

విదూ: (స్తంభమునందు సాలభంజకనుజూచి) ఇదిగో నిదియు
నదియే.

రాజు: నానేత్రచకోరచందిక యిదియు నదియే. (చూచి
సాధిలాషముగా)

గీ. అదియె పాల్గారుమేని సా; రవియె మించి

కన్నె గేదింగి రేకులఁ గ్రాలు వాలుఁ

గను; ల దేద స్త్రీకృష్ణ మంగళముగళము.
దే మనోజుచేతికటార్తీ యీమిటూరి.

(సవిత్తరముగా)

మ. కలగన్నట్టిజనుం యొకం దగునె యే

గాకుండ? నన్నుండు కే

పల సంతల్పనిర్మితం బయినచూ

నం బిట్లు గుర్తించునీ?

పాలుచుం గల్వసిరిన్ పొరించుకనులం

బూబోడి యెచ్చోటనో

చెలివాలన్నుల కీడుజో డగు చిటం

జెల్వందెపన్ నేళముల్

(చూచి) సరే. తిరిగి యీస్వప్నహాసము యోగ్యస్థాన
ముం జేరుగాక! ఈసాలభంధక కంఠమూలమున
వ్రేలుగాక! ఈలేతమల్లెతీగ యలంకారముగా మొగ్గ
దొడుగుగాక! (అట్లు చేయుచున్నాడు.)

విదూ: ఇందుగూడ ఇత్రగతురాలై యీమెయే తోచు
చున్నది. (సోక్లాసముగా) ఈనృగాంశప్రతిబింబ
మాలికలచే మోసపోతిని. ఇక్కడ బూర్జిమాచ
ద్రుడే ప్రత్యేక. మగుచున్నాడు.

రాజు: ఆ నా నేత్రామృతవర్షిక యెక్కడనున్నది?

విద్ధసాలభంజక

విదూ: ఇదిగో నిదిగో! చంద్రఖండపాంచుగంబు లయి తిర్యక్
 కృపారితంబు లగు కటాక్షవీక్షణంబులచే దిజ్ఞుఖం
 బుల సుముఖంబులుగాఁజేయుచు, పాణితలంబున
 నశోకపల్లనంబుల రాగరంజితంబులుగా నొనర్చుచు,
 చరణవిన్యాసంబునభృంగకులంబును బంకజశంకాశమా
 కులంబుఁగావించుచు నిదిగో నిందుఁ గనుపట్టుచున్నది.

రాజు: నీకోరినతీరున స్వప్నము సశ్యమైనది. (చూచి) మన్నియై
 సమసిన కనుమళరునిఁ దిరుగ బ్రవీకించిన సంజీవనా

Shree షధి యిదియేనుమీ! ప్రియిలిన నాహృదయము నది
 కించు విశల్యకరణౌషధియు నిదియే? (పరికించి)

ఉ. ఇంచుక భూవిలాస, ముక

యించుక యంత ప్రగల్భవీక్షణం

లించుక గుబ్బచన్మోలక

లించుక లేనడుమున్ నిశంబమున్

సంచకరంబు గాఁగ నెలజ

వ్వన మన్మరుకూర్మిచెల్మికాఁ

డుంచె ననంగఁ బొల్పెడుఁ ద

లోదరి కయ్యయి యంగకంబులన్.

విదూ: విప్పొందిన కనుబొమలును, ఉదంగుళీక మగుహస్త
 నాళీకమును గల యీయనికి చూడ నిప్పు డీ
 యేమో చేయుచున్నదానిపలె నున్నది.

ప్రథమాంకము

రాజు: క. కదలుటయు బావలు, కను గుటి
 వదలుటయుం, బైకి బాపబడుటయు వేరులే;
 పెదవి గదలింపకుంటయు,
 నిది కవనము నేయుచున్న యిమ్మెఱిగించున్.

విదూ: అవును. ఈమెయెదుట సగము వ్రాసినయక్షరపంజ్ఞి-
 కనబడుచున్నది.

రాజు: (చదువుచున్నాడు.)

గీ. “అమరుఁ బరునంబు సకలాంగకములయందు” యొదవే
 (విమర్శించి) అనఁ! గీతపాదము! ఓహఁ! సూక్తి-
 యుక్తి! ఔరా! వైదర్భీరీతి! ఆహ! మాధురీధురీణత!
 అదిరా! ప్రసాదనిష్ప్రమాదత!

విదూ: ఈనుందరి మఱి యించుకతడవభినయింపబడుఁగాక!
 ఈపున్నమచందరుఁడు నేత్రాంజలిపుటంబులచే బాస-
 ము చేయఁబడుఁగాక! ఆలాపసాగరము కర్ణరంధ్రముల
 వెల్లివిరియుఁ గాక! మన్మథనాట్యాచార్యుండు సంతో-
 షముతో జేతులెత్తి గంతు లిడుఁగాక!

రాజు: (మఱియొక యడుగు నడచి నలుదెసలు పరికించి)
 ఓహఁ! యెందుఁజూచినను బ్రీయురాలే!

క. ఇరుదెఱఁ గయి చిత్తేరువునఁ;

బరఁగు నిటన్ విద్ధసాలభంజకయై; సుం

విద్ధసాలభంజక

దరియై యిట నిజముగ, స్మర

పరితాపము నాల్గుపాళ్ళ భరియించుటకో

కనుక రమ్ము. దాపునఁ జేరి యాలాపరసముచే శృంగ
ణములను గృతార్థములం గావించుకొందము. ముత్తై
పుణిప్పు యటచేత నున్న నేమి? ఉపాయము చేయ
కుండ ముత్తములు చేతఁ జిక్కపుగఁబాఁడు (ఇద్దఱు నిటు
నటు నడచుచున్నారు.)

విదూ: (ముందు నడచి భీతిచే వడకునొందినట్లునభియించి)
హూత్! హో! హో! తొలఁగు! తొలఁగు! ఇది యేదో
పెనుభూతము, కుపితురైనదేవిబామముశివలె నేవక
మయిన యీదండకాష్టముతో, దీని నిప్పుడు గట్టి
గా మోచెదను. చూడు నాపౌరుషము.

రాజు: కొడువలేదు. జాజిపువ్వులు చూచి కుంసరికు మ్మను
కొను మహాదైర్యశాలివి!

విదూ: అటయిన నిది యేమి?

రాజు: మిత్రుడా! మతేమియు లేదు. స్వచ్ఛభావము గల
యీపటికపు రాతిగోడ కవ్వలిప్రక్క నున్నయిక్క
లికియే యీవలిప్రక్కకుఁ గూడ స్పష్టముగాఁ గనఁబ
డుచున్న దని తలఁచెదను. రమ్ము. పోయి కేళికైలా

ప్రథమాంకము

నము వెనుక నైపుననుండి యీమెను సంభావితము.
(అట్లు చేయుచున్నారు.)

విదూ: ఇంకను ఆమె యెక్కడ? తూనిగలాగున నప్పుడే
తుఱుమన్నది. ఇదిగో నెగుడుదిగు డయి దేవిగారి భవ
నమున కభిముఖముగా నడుగుజూడ గనబడుచున్నది.

రాజు: హృదయమా! నీకు స్వస్తి యయ్యెడును! ప్రియురాలి
ననుసరించి పోవుచున్న నీవు మమ్ములను మఱచిపో
దగ్గదికాదు సుమీ!

[తెరలో]

జయజయ! త్రిలింగ దేశాధీశ్వరా! దేవరవారి కీమధ్యం
దినసంధ్య సుఖదాయిని యగునుగాక! ఇప్పుడు,

చ. కఱ వయి తామరాకు తలఁ

గప్పికొనుం గరి వీనుదొప్పలన్;

బురినడుమన్ శిరంబుఁ దృణ

పుంజరసంబునఁ జేర్చు నెమ్మి; సూ

పాదీకరము బిసాంకురంపుఁ దమ

కంబునఁ గోటను నాకు లేకియై;

పొరలఁగఁ గోరుచుండు నెను

బోతును దాఁ దననీడరొంపిలో.

విష్ణుసాలభంజిక

మ. జలకేళీ గతకామినీ జఘన

విస్తారంబుచేతం గెల్పా

కుళినీ రంతయుఁ బొంగి యొక్క మొగినిం

గూలంకవంబై వెనన్

దలిదుంబోడ్లగభీరనాభికుహర

ద్వారంబులం బాటుచున్

సలుపున్ స్ఫారకఃపాంకృతంబు మఱియున్

నమ్రోష్వముం బొందెనున్.

విదూః ఓహో! మిత్రుడా! దేవిగారి భవనము నకుఁ బోయి

మాధ్యాహ్నిక సంధ్యాదికమును నిర్వర్తించుకొందము.

పిమ్మట నామె సమాచారముఁ దెలిసికొనఁ బ్రయత్ని

త్నింతుము.

(అందరు నిష్క్రమించుచున్నారు.)



ద్వితీయాంశము.

[తరువాత నొండొరుల కెదురుగా నిద్దఱుచేటికలు.

ప్రవేశించుచున్నారు]

ప్రథమ: (పరికిమించి రెండవదాని చేగకొంగుఁ బట్టుకొని)
చెలీ! తరంగికా! నీకడుపులో మహారాజుగారిమాట
లేవో యున్నట్లున్నదే! లేనివో నెదుటఁ దాఱపిల్చి
సప్పుడు సన్నఁ బలుకరింపక కదలిపోదువా?

ద్వితీయ: (కాగిలించుకొని) సఖి! కురంగికా! కోపపడకే! పర
ధ్యానముచే నిన్నుఁ గానకపోతిని. అనత్యమేని యమ్మ
వారి యాగ్రహమునకు నేను పాత్ర మయినట్టు.

కురం: ఓసీ! నీకు పరధ్యాన మెందుచేత?

తరం: ఏదో యాలోచించుకొనుచు, నీవు నాకంటఁబడగానే
నాహృదయ మెందుచేతనో దడదడఁ గొట్టుకో మొద
లు పెట్టినది. అందుచేత.

విద్యసాలభంజక

కురం: ఓసీ! హృదయసదృశురాలి విషయమునఁ గూడ శంకిం
చుచున్నా వని నాకుఁ దెలియును. కాని కౌతూహలము
నన్నడిగించుచున్నది.

తరం: ఏమైనఁగానీ! చెప్పివేసెదను, స్నేహము యుక్తాయుక్త
విచారము చేయదుగదా!

కురం: ఇప్పుడు నామన సెంతో బాగున్నది. కోయిలముద్దు
గుమ్మకుఁ దీయమామిడికోమ్మపయిఁ గూరిమి తగునది
కాదు గదా!

తరం: అవును నిజమే, కాని, రహస్యరక్షణము కార్యసిద్ధికి లక్షణ
మని చెప్పదురు.

కురం: అట్లనబోకు. తొండ జీవించియుండఁగా దానిశిరస్సువగ
మెట్లు లభింపగలదు?

తరం: అటయిన వినుము. కుంతలదేశాధీశ్వరుఁ డగు చండ
మహాసేనుఁ డనురాజు రాజ్యభ్రష్టుడై యిప్పు డిందు
లకు కువలయమాల యను తనతనూజను వెంటబెట్టు
కొని వచ్చి యున్నాఁడు. ఒకనాఁ డాసుందరి నర్మదా
నదిలోఁ దానమాడి వచ్చుచుండఁగా, ప్రభువువా
రామెను జూచి మోహించిరి. ఇది యిట్లుండఁగా, తమ
మేనమామ చంద్రవర్మగారి కొమారుడగు మృగాంక
వర్మ కిచ్చి పెండ్లిచేయవలయునన్న తలంపుతో దేవిగా

ద్వితీయాంకము

రామయెడల మిగులఁ బ్రీతిగలిగి యున్నది. ఇప్పుడందుకుఁ గావలసిన వివాహోపకరణము లన్నియు సిద్ధము చేయవలసినదని నన్నుఁ బంపినారు. బుద్ధియంతయు నావంకనుండుటచే నిన్నుఁ జూడకపోతిని.

శుభ్రం: ఏమటా! దేవిగారి బుద్ధికుశలత! ఇట్లు చేసినయెడలఁ దనకు నవతిపోరు తొలఁగినట్లును మేనమామ యగు
— చంద్రవర్మ కుపకారము చేసినట్లును అగు నని!

శుభ్రం: మరి నీవెక్కడకు?

శుభ్రం: ఇప్పుడు దేవిగా రార్యచారాయణునకబద్ధపుఁ బెండ్లి యొకటి చేసి యాతని వంచించఁ దలపెట్టినది. అందుకు గావలసిన వివాహసామగ్రి నాయితము చేయుటకయి నేను బంపఁబడితిని. కనుక రమ్ము. ఎవరిపనివారు నెర వేర్చుకొనుటకై పోదము.

(నిష్క్రమించుచున్నారు)

ఇది ప్రవేశకము.



విద్యసాలభంజిక

[నరువాత సోత్కుంతుడై రాజును, విశేషభూషితుడై

విదూషకుడును బ్రవేశించుచున్నారు.]

రాజు: (చుదనాకూతము నభినయించి)

ఉ. పంచశరున్ మరున్ హరుడు

భస్మమునేయ విరించి వేగ ని

ర్మించె నటంచు నెంచెద న

మేయశరాఘ్య మటొక్క కామునిన్

గొంచక పింజపింజ పెను

కొంచును గాడెడివాడితూపులన్

ముంచి దళత్కదంబముల

పోలికమై గరుపార జేయుటన్.

(సంతాపము నభినయించి)

మ. అమృతంపున్నడబావి యే కరగి

శీతాంశుండు దా నయ్యె నే,

గ్రమతన్ పుల్లసి తేతరోత్పలములే

కాజాలె నే దత్కళం

కము, సర్వాంగములున్ జడంబులుగ ము

న్లంగందునే నందులో,

శమియింపం గలదేమొ యించుక మనో

జన్మగ్రతాపం బికన్.

పుజీయు, సఖుడా! చారాయణ!

ద్వితీయాంకము

ప. అలుకము లేల యివ్వి యని

యవ్వలఁ ద్రోచి సుమాస్త్రమున్ మరుం
డలవునఁ బట్టె నిప్పు పవ

నాస్త్రము నిక్కువ నుట్లు గానిచో
సలలితహాసవల్లరుల

చందమునం గడుఁ దిన్న నై న యీ
బలితృపుటూరుపె క్లైగుర

నై చును నావలెవాటుచెంగులన్?

కావునమాధవీలతా పరిశృత మయి తుపారపుంజ మను
పేరఁ బరఁగు నడఁగిగృహమునకు దారి చూపుము.

విదూ: (సంజ్ఞచేఁ జూపించుచున్నాఁడు.)

తాజ: క్రొత్తగా నీమానముద్ర యేమి?

విదూ: (నేలమీఁద సత్తరములు వ్రాయుచున్నాఁడు.)

తాజ: పదునెనిమిదిభాషలను జనువనేర్చిన మాకు నీ లిపి
బ్రహ్మలిపిగా నున్నది.

విదూ: (పండ్లతో నాలుకను బిగఁబట్టి) నేను మానవీశ్వరమహిం
చియున్నాను.

తాజ: ఎందుకని?

విదూ: నా కిష్టము పెండ్లి—దేవీగార చీయుచును.

విద్ధసాలభంజిక

రాజు: ఆవృద్ధబ్రాహ్మణీనేనా?

విదూ: ఎబ్బే! ఎబ్బే!

రాజు: మఱి యింకెవ్వరెను?

విదూ: ఓల్లాగతుఁడైనమృగాంకవర్మయొక్క పురోహితుని
కొమార్తెనండీ!

రాజు: పురోహితునిపేరు?

విదూ: శశశృంగుఁడు. మఱి తల్లిపేరు వృగశృష్టిక. ఈమె
కూతురే అనఁగా నాకుఁ గాఁబోయెడి గృహిణియే
అంబరమాల.

రాజు: (తనలో) దేవి కొంచెము పరిహాసముగా నితని నాడిం
చఁదలఁచినది కాబోలు! నే నిన్ను జేమియుఁ బలుక
కుండెదను; పరిహాసలతిక కొనసాగనీ!

[తరువాత చేతిక పరివేశించుచున్నది.]

చేటి: (ఇటు నటు నడచి యెదుటఁ జూచి) వీరుగో! మహా
రాజుగారు చారాయణయ్యవారితోఁగూడ వేడుకకై
నిర్మింపఁబడిన యీతుపారపుంజము చేరువనే యున్న
వారు. గనుక దేవిగారిసంజేశమును విన్నవించెదను.
(చేరఁబోయి) దేవరకు జయమగుఁగాక! “చారాయణ
నకు మరల నిఁకొకవివాహము చేయఁదలఁచినారము.
దేవరపెండ్లివా రయి దయచేయఁగోరుచున్నాను.”

ద్వితీయాంకము

అని దేవిగారు మనవి చేయుచున్నారు. అవును. ఈ
యనగారి కొక్కతెయే పెండ్లామేమిటి? కనుక దేవర
వారు కదలేగ్రహమునఁ బ్రవేశింపవలయును. పరిజన
ముతో దేవిగా రందు వేచియుందురు. (ప్రవేశము.
సభిసయించుచున్నది.)

[తరువాత దేవియుఁ బెండ్లిగూతురు వేషముతోఁ జేటుఁడును.
విభవానుసారముగాఁ జరివారమును బ్రవేశించుచున్నారు.]
దేవి: చెలీ! మేఖలా! అట్లుఁడుగారిముఖమును జూడుము.

మేఖల: (చూచి శిరసు మూర్కొని) అయ్యో! చారాయణ!
ఈయెట్టతెరఁ దీసివైచి తారామేళకము చేయుము.

విదూ: (అట్లు చేయుచున్నాడు.)

దేవి: మేఖలా! త్వరితముగాఁ బెండ్లికూతురచే లాజల నిష్ఠిం
పుము. జ్వలించుచున్న యీ యగ్నిహోత్రమునందు
లాజాంజలులు హోమము చేయవలసి యున్నది.

విదూ: (అట్లు చేసి) ఓద్వితీయబ్రాహ్మణి! ధ్రువుని సప్తర్షిమండ
లమును జూడుము.

చేటుఁడు: (చూచి) ధ్రువుని సప్తర్షిమండలమును జూచినవాఁడ
నైతిని.

విదూ: ఓసిముద్దరాలా! ధ్రువుని సప్తర్షిమండలమును జూచిన
దాననైతి ననుము. (చేట విదూషకులు మరల మరల
నట్లేయనుచున్నారు.)

విద్ధసాలభంజక

చేటుడు: అయ్యా! చారాయణ! నేను బంధులుఁ డను జేవి
 గారి నేవకుఁడను. నన్నుఁ జెండ్లాడెద వేమి? పురు
 షుఁడు పురుషుని, స్త్రీ స్త్రీని, జెండ్లాడువై పరీత్యము
ద్వీపాంతరములయందును వినిలేదు. అంబరమాల
 అంబరమాలయే!

జిహ్వా: (మేఖలను జూచి) ఆ! దోనకారితొత్తా! గయ్యాని
 గంపా! వంకనడలఁతుంకీ! దుందుషకుచెనుగా! తెగు
 దారిపలుగా! బూటకాలబుట్టా! నాకుఁ గొడిమెలుకట్టి
 నన్ను వంచించితివిగాదు? మఱి చూచుకో! కాచుకో!
 (అందరు నవ్వుచున్నారు.)

జిహ్వా: (ఇటునటు దిరుగుచున్నాఁడు.)

చాజు: జేవీ! చారాయణుడు క్రోధముచే రూపు మారిన
 వాడై పొగడతోపునఁబడిపోవుచున్నాఁడు. మేమును
 వెళ్ళవలయును. కర్పూరద్వీపమునుండివచ్చి యొకవిష
 వైద్యుఁడు తనసిద్ధాపథప్రభావముచే మాధవీలతా
 మండప మంతయు నెఱ్ఱనిపూలగుత్తులతో విఱ్ఱవీరిగు
 నట్లు చేసినాఁడు. అదృష్టపూర్వ మయినయీ అద్భుత
 విధానమును జూచుటకును ప్రియవయస్కుని మరలించు
 టకును మేము పోవుచున్నారము. మఱి నీ వాయద్య
 లమును సాయంకాలము చూతువుగాని.

ద్వితీయాంశము

దేవి: కురంగికా! దేవతాద్వితీయుడగు దేవరకుఁ బార్శ్వవర్తినివి
కమ్ము. (పరివారముతో నిష్క్రమించుచున్నది.)

కురం: (ఇటు నటు దిరిగి) ఏరుగో! చారాయణయ్యవారు!
~~ఈవిరజాజపూజానదింటిలో నెనులిపిట్టవలె ముఖము~~
~~మాత్రము గనఁబడకుండ దొంగినారు.~~

తాజు: అటయిన వెళ్లి యాయనను దీసికొనిరమ్ము.

కురం: (ఇంచుకంత సమీపించి) ఏమండోయంబరమాలా.
ప్రియుడుగారు! ప్రభువువారిసెల వైనది (దోవతిచేం
గుపట్టి లాగుచున్నది)

విదూ: ఆ! చెడుగుతోత్రా! భవిష్యత్తుట్టనీ! నీవుకూడన
న్నగతాళి చేయుచున్నావే? ఇదిగో! చూడు! నీనడక
వలెనే వంకరగనున్న యీడండకాష్టముతోనిన్నిప్పుడు
మోదఁగలను!

తాజు: కురంగికా! పొమ్ము! పొమ్ము! దేవిగారివెంటఁబొమ్ము!
ఆమె పరివారము కంటఁబడఁగానే చారాయణుడు
మండిపడుచున్నాడు.

కురం: (ఇటునటు దిరిగి నిష్క్రమించుచున్నది)

విదూ: ప్రియవయస్యుని వినోదార్థము మహామఠ్రిగారుకట్టిం
చిన రత్నవతియనుచవికె యిది. ఇం దెవ్వరై చెప్పుమా
దేవతవలె వెలుఁగొందుచున్నది?

విద్వంసాలభంజక

రాజు: (చూచి తనలో) ఓహృదయమా! నీభాగ్యము నేమన
వచ్చును? స్వప్నదృష్టమయినజనమును బ్రత్యక్షముగా
జూడఁగలిగితివి! (విదూషకునితో) సఖుడా! చారా
యణ! నామనోమయూరమును న సంపదజేయుచున్న
వర్షాలక్ష్మీయదేనుమీయిని! ఇంకొక్కమాట చెప్పి
దను. ఇది యాపురాణబ్రహ్మ నిర్మాణము కాదు.

ఏమంటేని,

మహాకర్కర.

కలువజేసి జడ ప్రకృతిఁగఁ జేసి,

కడలికాండముల నకాండశీత

ములుగ నొనరించి, నీలోత్పలంబుల

మంద్రితేంద్రమాస్పదములుగఁ

గలుగఁజేసిన ముదివేల్పునలువ

కీ కళ్యాణగాత్రిని నిర్మింపఁగా

నలవియే! కంటిమే! వింటిమే! యెందు

నర్కుండువెన్నెలల్ గాసెనంచు.

మతియు నీమె నిస్సహు రాత్రిందివములలంకారవిశే
షవిరచనము దక్కఁ దక్కిండుతోడింపని వయోవస్థ
పయికొన్న దని తలంచెదను.

చ. పొరిబారి దిద్దుకొంటయును

ముండుకులం గబరీభరంబు, బ

ద్వితీయాంకము

ల్పరుసకుఁ గప్పఁబూతయు, వి
 లాసముగాఁ గులికించుటల్ బొమల్
 నరసపుఁ జూపుకోపులుఁ, వి
 సాశపుఁబల్కులు, నీవిసద్దటల్
 దరుణుల కివ్వి వోప్రతిప
 దంబు నొగింబనివెట్టు వేడుకల్.

విదూ: (ఆకారమును బోల్చి చిఱునగవుతో) రమ్ము. దేవి
 గారి యెదుటికిఁ బోదము.

రాజు: అక్కఱలేదు. ఇందుండి చూతము.

విదూ: ఏమిని? మాలుగుఁ బోతుకెద్దవలె నీ వడుగడుగునకు
 నలసిపోవుచున్నావు? తిప్పతీగలాగున నీ విక్కడ
 ప్రాఁకులాడుచుండుము. నేను దేవిగారి యొద్దకుఁ
 బోయెదను.

రాజు: నీ వేమి చేసిగను జేయఁగలవు. వనంతర్తువు పూచిన
దన్న నేమింశ?

విదూ: (నవ్వి యెచటఁ జూచి) మిత్రా! పుట మెగసిన
 బంటిలాగుగఁజూచు లేచుచు నున్నది!

రాజు: (నవ్వి) అవును, చెండాడుచున్నది.

కవిరాజవిరాజితము.

మణిమయనూపుర ఝల్లులశబ్దిత మంజులచారిపదక్రమమున్
 రుణరుణనాద వినోజలనద్రశ నాగశబ్దజ్వల హరమునున్

విడ్డసాలభంజిక

రాజు: (చూచి తనలో) ఓహృదయమా! నీభాగ్యము నేమవ
వచ్చును? స్వప్నదృష్ట మయినజనమును బ్రత్యక్షముగా
జూడఁగలిగితివి! (విదూషకునితో) సఖుండ! చారా
యణ! నామనోమయూరమును నన్నింపఁజేయుచున్న
వర్షాలక్ష్మియదేనుమియిది! ఇంకొక్కమాట చెప్పె
దను. ఇది యాపురాణబ్రహ్మ నిర్మాణము కాదు.
ఏమంటేని,

మహాక్కర.

కలువతేని జడ ప్రకృతిఁగఁ జేసి,
కదలికాండముల నకాండకీత
ములుగ నొనరించి, నీలోత్పలంబుల
ముద్రితవిభ్రమాస్పదములుగఁ
గలుగఁజేసిన ముదివేల్పునలువ
కీ కళ్యాణగాత్రిని నిర్మింపఁగా
నలవియే! కంటిమే! వింటిమే! యెందు
నర్కంశువెన్నెలల్ గాసెనంచు.

మఱియు నీమె నిస్సహ రాత్రిందివము లలంకారవిశే
షవిరచనము నక్కఁ దక్కిండుతోడింపని వయోవృద్ధ
పయికొన్న దని తలంచెదను.

చ. పారిబారి దిద్దుకొంటయును

ముండుచులం గబరీభరంబుల, బ

ద్వితీయాంకము

ల్వరునకుఁ గప్పఁబూతయు, వి
 లాసముగాఁ గులికించుటల్ బామల్
 సరసపుఁ జూపుకోపులు, బి
 సాశపుఁబల్కులు, నీవిసవ్వుటల్
 దరుణుల కివ్వి వోప్రతిప
 దంబు నొగింబనినెట్టు వేడుకల్.

విదూ: (ఆకారమును బోల్చి చిఱునగవుతో) రమ్మ. దేవి
 గారి యెదుటికిఁ బోదము.

రాజు: అక్కఱలేదు. ఇందుండి చూడము.

విదూ: ఏమిది? మాలుగుఁ బోతుపెద్దవలె నీ వడుగడుగునకు
 నలసిపోవుచున్నావు? తిప్పతీగలాగున నీ విక్కడ
 ప్రాకరలాడుచుండుము. నేను దేవిగారి యొద్దకుఁ
 బోయెదను.

రాజు: నీ వేమి చేసినను జేయఁగలవు. వసంతర్తువు పూచిన
దన్న నేమిమిం?

విదూ: (నవ్వి యెదుటఁ జూచి) మిత్రుడా! పుట మెగసిన
 బంతిలాగునఁబడుచు లేచుచు నున్నది!

రాజు: (నవ్వి) అవును, చెండాడుచున్నది.

కవిరాజునిరాజితము.

మణిమయనూపుర ఝల్లులశబ్దిత మంజులచారిపదక్రమమున్
 ఝణఝణనాద వినోదలసద్రశ నాగళదుష్టల హారమునున్

విద్వసాలభంజక

బ్రాహ్మత తరోచ్చల కంకణఘట్టలరావ విశేషమనోజ్ఞమునై
ప్రణయినకందుకకేళి హరించెడుఁ బట్టి మదీయమనంబునహో!
విదూః అవునవును.

గీతిక

బీటబీట నిటునటు నడుగిడఁ

బయ్యెద పెనఁగొని జేరాడంగ

గిరగిరఁ దిరిగెడువేనలి పయి

విచికిలము లిలను రాలంగ

గణగణ గంటల మొలనూల్

మ్రోయఁగఁ గంకణముల్ ఘుఘుఘల్లుమనఁ

బ్రాహ్మతగాత్రి బంతులాడు నదె

వలరాచకొలుపుకూటమున.

రాజుః నీ, చెమటచిత్తడిచేతఁ జిత్రకంబు గరంగి

వదనచంద్రునికాంతి వ్యక్తపటుప

నరుసవెంబడిఁ గరప్రహణసంబులు

పైకి లెక్కింపఁబడుచుండ గ్రుక్కగొనక

తఘకునిద్దఘఁ జూపు తత్పతనోత్ప

తినముల ననుసరించి దుముకులాడఁ

గాలియందెలుఁ జేతికంకణంబులు

ఘల్లుఘల్లు మంచును దాళకలన నెఱవఁ

జెలఁగి చెండాడు చున్న యీకలువకంటి

కరతలాఘాత లాలిత్యసరణివలన

ద్వితీయాంకము

సారెకును గోర్కె లువ్విళ్లు లూరి మదికి
నతిశయానందపారవశ్యము ఘటిల్లె.

(మరలఁ పరికించి) ఆహాహా! యేమితాండవవేగము!

గీ. వలిపె పావడకుచ్చెల్లు వలదు దార
హారవల్లులు మేఘధిక్కారివేణి
బంధమును జుల్కమండలభ్రమణములను
దిరిగెడును మూడుగొడుగులు తిరుగుకరణి-

(మరల నిరూపించి)

మ. స్మగతూణీరనికాశమా శ్రవణపా
శం బందహా! లోచన

స్ఫురదిందీవరనాశమున్ వలయితం
బుం జేసెనోనా, మనో

హరముం దాల్చెఁ గృశాంగి కుంకుమరస
న్యాసాతిగౌరంబుఁ గే

లిరయోద్యోకముహుర్ముహుర్గళిత తా
లీపత్రతాటంకమున్.

విదూః ఇప్పుడు కందుక కేళి చాలించినది.

రాజుః చాలించి యూరకుండలేదు. చేతఁ జెయి చేర్చుకొని
యెఱిగినట్లు మనవంకఁ జూచుచున్నది. చూడు,

విద్యసాలభంజిక

చ. నెలఁత నిజాననద్యుతి వి

నిర్జిత జర్జరి తేందుబింబ పం

కిల మగుచెండు కేలఁ గొని,

కేళితమిన్ వెనుకొంచుఁ గోరికల్

మొలవఁగఁ గావిమోమున, న

ఘల్ తుదలం గదలించుకేతకీ

దళములఁ బోలు దీర్ఘసము

దంచడపాంగములం గనున్ ననున్.

విదూ: రమ్మ సుందరి ననుసరింతుము. ప్రేమతటాకమున
గండ్డిపడుఁగాక! కన్నుల కమృతగంధూషము కలుగు
గాక! మదనునకుఁ జేయూత యాయఁబడు గా!
పంచమఝంకారముల యధికారమంతటను జెల్లుఁగా!
పరిఘాటికాజనము విరహవేదనాభాజన మగునుగా!
మస్మధనంధివిగ్రహ మతిశయించునుగాక! ఎడతెగ
చింతచే చారాయణ బాహ్మణుడు కంఠగతప్రాణు
డగునుగాక!

(ఇటునటు నడచి మెట్లు దిగుట నభినయించుచున్నాడు)

విదూ: దేవుడు లేని దేవాలయమువలెను, అక్షరములేనియుత
రమువలెను, ఆమె యెక్కడను గనఁబడుట లేదెందు
చేత?

ద్వితీయాంకము

రాజు: గంధర్వనగరివలె గనబడుటయుఁ గలదు; కనబడక పోవుటయుఁ గలదు.

విదూ: రమ్మ. నిపుణముగాఁ బరికింతము. ఎక్కడనో యేసంభముచాటుననో దాగియుండును. (నలుదిక్కులు కలయఁజూచుచున్నాడు.)

రాజు: (విషాదముతో నేలమీఁదఁ జూచి)

చ. అడుగుల లత్తుకల్ గలయ

నంటిన యీమణికుట్టిమస్థలం

బెడపక తెల్పెడున్ సుదతి

యియ్యెడఁ గందుక కేళి నల్పుటన్

బడతుక గానరా దహహ!

పాటిలె సద్భుత మేదో! హా! స్ఫరిం

చెడుఁ బరికింప; దీనిని స్మ

జించెమరుం డొక మోహమాయగా!

(సంతాపము నభినయించి యంతటను జూచి)

చ. చెలువుగఁ గ్రుచ్చి వేసలిన్

జెర్పినవూసరు లిండ్లు జిందె, గెం

పులకడబిల్ల డుల్లె యిట

భూసతికిం దిలకంబుఁ గూర్చెడున్,

విద్యసాలభంజిక

గలయఁగ రాతె నిందుఁ దెగి

కన్నియహారమునుండి ముత్యముల్,

దలఁగుచుఁ గర్ణపాశమును

దానిదె దుద్దొకఁ డిందుఁ దోఁచెడున్.

విదూ: మేలు! ఇదిగో నిక్కడ నుంపవలయు నని యుంచి
పట్టుగా తాలవృంత మొకటి యున్నది. (పుచ్చుకొని
విప్పి) ఎట్లూ? అక్షరములా! ఓహో! ప్రియవయస్య!
అక్షరమును దీయఁగలుగుదువేని యిది యేమో
చదువుము.

రాజు: (చదువుచున్నాడు.)

గీ. “అమరుఁ బరువంబు సకలాంగకములయందు
గన్నుఁగవ కొక్కవిత పొగల్భ్యమందు”

(చూచి) రెండుచరణములే. ఇప్పుడునునాలుగుచరణములులేవు.

విదూ: పార్శ్వవాతరోగులవలె నెంతసేపని నిలువుఁగొల్పి
మీఁద నిలుచుండఁ గలము? కనుక రమ్మ; మత్త వార
ణింబ వేశంతము. (అట్లుచేయుచున్నాడు.)

[తెరలో]

శా. కట్ట! వెల్వెలఁబాత నెమ్ముగము, డి

గ్గన్ జాత నేత్రప్రభల్

నిట్టూర్పుల్ మితిమీఱ బిట్టదరఁ గే

లీ పద్మపత్రాగ్రముల్

ద్వితీయాంకము

మృగ సీమనోగతుఁ జెవం

తెల్పవేనిం జెలీ!

పాపాంసుఖేలనసఖి సున్దరీ! నిద్రా లాభము నీవే!
ప్రీతిప్రసంగంబులన్.

ంచి) జడవేయవయ్యా! ఏదో అమానుష
 నరబడుచున్నది.

న నెవ్వరో మాటలాడుచున్నారు.

కుఁ జెప్పుము.

ంచి సిగ్గుచేఁ జెప్ప కూరకున్న యొకకన్న
 దహస్యమును దానిచెలికత్తె చెప్పించుకొను.

రలో వాక్త్రాంతముతో]

యిందు మర్మ మేమున్నది?

ంటివా?

లిసినది. ఏమున్నది? పండితులు శూన్య
 పెట్టుకొని, ఫలమునంగతి మఱచిపోయిన
 మూలమును విడిచి పయిపయిని ఆకల
 మల్లాడుచుందురు. ఇంక మూర్ఖులో, పన
 లవలె మూలమును విడిచిపెట్టక ఫల
 ంతురు. తెలిసినదా? తెలియకపోయినదా

విధిసాలభంజక

దెలిగించి చెప్పెదను. నే జెప్పుచున్న మాట లెవరిని

గూర్చియో కాదు. నిన్ను గూర్చియే! చంద్రదత్తనము
కుండ చంద్రకాంతపుబొమ్మ జాలువాటానయ్యో?

రాజు: అవును. కారణము లేకుండ నీ విట్లు పలుకవు. పద్మ
రాగమునకు ఆకరము లేకుండునా?

[తిరిగి తెరలో]

ద్వీపదలు.

చెలువరో! కొత్తగా జటిలింపబడిన |
చెలువంపుము తెంపు జప్పలనుండి
రాలుము తెమ్మ లట్లు గొల్ల శువుల
వాలుగన్నులనుండి వలదు రాల్పంగ
గాటుక నీ తెల్ల గరగి పాటంగ
బాటలాధరి! నీదు వరతనూకదలి
రససిక్త మింక ధచ్చాయ లెనగి
వసివాడ వెల్వల బాత నేమిటికి?
కెంకేలి కేలిపంకేరుహగ్రములు
బంగారుబొమ్మ! కంపంబు నొందంగ
వెడలించె దేటికే వేడినిట్టూర్పు
లడరించి నీహార యప్పిపొడవున?
పోక ముడియు తొకముడియు జాటంగ
బాకంబు దప్పి దుర్బల వైతి వేమె?

ద్వితీయాంకము

రమణి! యంగము దినరాజమండలము
 క్రమమునఁ బరిపాండురంబయ్యె నేమె?
 చెప్పకుండెదు గాక చెలి! యివి యెల్లఁ
 దప్పక యల్ల విద్యాధర మల్ల
 సందర్శనంబున సంభవించినవి;
 యెందైన వికసించునే మఱి నల్ల
వానిలిపూవులు నవజాతివేక?
 యీ వెఱుంగవుగాక యెఱుంగమే మేము?

ఖిదూ: కలలోఁ గానఁబడినదియు, నుయ్యెల యెక్కి యూఁగి
 నదియు, విధ్వసంచాఱితసాలభంజకారూపమున వెలసిన
 దియు, కందుక కేళినల్పినదియు, కావ్యబంధమును
 గల్పించినదియు, నిమ్ముదితయే సుమీ! ఈమెను జూచు
 చుండటచేతనే నీహృదయము బొత్తుగాఁ జెదరిపోవు
 చున్నది.

[తెరలో]

కాబట్టి చెలి! మృగాంకావళి; నే నిప్పుడు నిస్సహృద్యుడై
 దూతీతంత్రము నడపెదను.

రాజు: అదియే యిది. ఇప్పుడు మన్మథుఁడు మృగాంకావళి
 యనుపంచాక్షరిని నామనసునం దెక్కించుచున్నాఁడు.

26023
 250373 51

విద్యసాలభంజిక

[మరలఁ దెరలో]

నీయవస్థను నీవేదించుటకయి మహారాజుగారిసమక్షమునఁ జదువఁదగిన రెండుపద్యములుకూడ రచియించినాను. ప్రీయసఖ! వినఁ గోరెదను.

ఉ. “చందనకర్దమోల్లిఘటఁ

జంధ్రునిఁ బ్రామెడుఁ బండ్లు గీటుచుం

గందుని కివ్వితూపు లని

కట్టలుకన్ విరు లెల్ల ద్రుంచెడున్

వందనయోగ్య మన్నఘనిఁ

బట్టుకతిట్టెడు నెత్తిపొడ్చుచున్

సుందరి వెట్టిగొన్నదయి

శోభనమూర్తినిఁ గాంచి ని న్నొగిన్.”

మఱియు

సీ. “తెకతెక నుడుకునంగకముల వేడిచేఁ

గాఁగులతో నీరు గాఁచవచ్చుఁ,

గంటికి నేలకొక్కటె ధారగాఁ బాటు

కన్నీటఁగాలువల్ గట్టవచ్చు,

నిబిడమై ప్రసరించు నిట్టూర్పుచే

దీపవర్తిలతికల నార్పంగవచ్చుఁ

బాండిమం బన నొప్పుపాలవెల్లి మునింగి

యంగలక్ష్మిని వెదకంగవచ్చు

ద్వితీయాంకము

నేమి చెప్పుదు దేవ! యిం కీవు వచ్చు
తోవ వాతాయనమునందుఁ దొంగి తొంగి
చూచుచుండును రేయెల్ల సుదతి వినుము
చంద్రకిరణములకుఁ జేయి చూటు చేసి."

విదూ.: నాకుఁ జూడఁగా నెవ్వరో బ్రహ్మరాక్షసులు ఈబం
గరుచవికెలోఁ బ్రవేశించి మనఁను బట్టుకొని వంచించు
టకయి యిట్లు ప్రేలుచున్నారని తోచుచున్నది.
ఇదిగాక సంధ్యాసమయము భూతములకుఁ బ్రీతికరము;
కనుక దిగుదము.

రాజు: సరే లెమ్ము. (దిగుట నభిసయించున్నారు.)

[తెరలో]

దేవరవారి కీసాయంతనసంధ్య సుఖదాయిని యగునుగాక!

ఇప్పుడు,

మ. దినజీవుండు గతింప నెంజిలి విర

క్లిం జెంది సూర్యుండు వే

చనె నస్త్రాక్రికఁ బొల్చి కోష్ఠకరకా

సామూలబరంబుల్, మఱిన్

నిరుగుండీకటి నించుకంత నలుపుం

జేకొంచు లోకంబు పొ

విద్యసాలభంజక

ల్లు నిదే ధూమ్రపురాణచిత్రపటసం

శోభాస్పదంబై ప్రభూ!

పుటి ... నిది

సీ. సైరంధ్రు లతివలఁ జక్కఁ గై నేయువోఁ

గంకణంబులు బోరు కలఁగువేళ

నేర్పుమై బొత్తోడఁ గూర్పంగ దూతికల్

సంధివిగ్రహవిధుల్ జరపువేళ,

బోగంపుటిగురాకుఁ బోండ్లు పోడిమిమీఱ

మల్లెపూ బాన్సు లమర్చువేళ

నిదుర మేల్కొని వెండి మదనుండు

సమరసన్నాహంబుఁ బూని యొసర్చువేళ.

గీ. విమలసాధాగ్రమణికుట్టిమములపయినఁ

జల్లనిపటిర సలిలంబుఁ జల్లువేళ,

కొమరుఁబ్రాయంపు దంపతుల్ కోక్కెలూర

మించి యభిలాషముల సంభ్రమించువేళ.

రాజు: సంధ్యోపాసనముఁ జేసికొనుటకు దేవిభవనమునకుఁ

బోవుదము.

(అందఱు నిష్క్రమించుచున్నారు.)

తృతీయాంకము

[తరువాత చేటి ప్రవేశించుచున్నది]

చేటి: (ఇటునటునడచి) ప్రియసఖ! విచక్షణను జూచి నే నెన్నా
 శ్లోయైనది. దాని నెప్పుడు చూతునాయని యెక్కుడు
 తహతహచే నాహృదయ మెండఁబెట్టిన యేనుఁగుదంత-
 మువలెఁ బగిలి పిగుల నున్నది. నా కిప్పుడెడ-
 యెక్కడఁ గానఁబడును? (ఎదుటఁజూచి) ఏమీ!
 ఇదిగో ప్రియసఖ! యేమో యాలోచించుకొనుచు నీ-
 వంకనే వచ్చుచున్నది.

[తరువాత నట్టివైఖరిగల రెండవచేటి ప్రవేశించుచున్నది.]

చేటి: ఓహో! మహామంత్రిగారి స్వామికార్యభక్తి సాటిలేని
 దిగా నున్నది.

ప్రథమ: ఏమీ! మహాభాగ్యసంపన్నుల కార్యసిద్ధివలెనే ప్రియ-
 సఖ! తలఁచినంతనే తారసిల్లినది! కనుక వెనుక పాటును
 వెళ్లి కన్నులు మూసెదను.

(అట్లు చేయుచున్నది.)

ద్వితీయః ప్రియసఖ యైన సులక్షణ చేతులతో నంటినట్లున్నది.
(ప్రకాశముగా) చెలీ! సులక్షణా? తెలిసికొన్నానే!
కన్నులు వదలు!

మొల: (కన్నులువదలి చనువుతోఁగూడిన కోపముతో) తక్షణి
బిజుబిగిసిన జనపనార త్రాటి ముడివలె మనస్సేపా
మెంతో గాఢమైనదిగదా! దానినెసను విచారింపక
తోడదీసిన పిచ్చుకవలెఁ గనఁబడకుండఁ బోతివి. నాకు
సీమీఁద గోపము రాకుండునఁట?

విచక్షణ: (బతిమాలుచు) చెలీ! సులక్షణా! కోపపడకే! ఈ
తప్పు మహామంత్రి భాగురాయణుని నియోగము చేసినది
కాని నేను జేసినదికాదే!

మొల: (చిరునగవుతో) మంత్రాంగశక్తియందు మాటులేని
దానవు.

విచ: ఇవియన్నియు అబలలు సేయఁదగిన యాఁడుమంత్రాంగ
ములుగదా?

మొల: ఆఁడుమంత్రాంగము లగుటచేతనే ఆఁడువాం డ్రగపడక
పోవుట! అందుచేతనే మముబొంట్లను కన్నుల కడమె
నెప్పుడు కాలితోఁ దన్నుకొనిపోవుట!

విచ: అయితే నీవు సేయుచున్న మంత్రాంగమేమో కొంచ
ము చెప్పు!

తృతీయాంకము

మల: నీవు చెప్పినవిన్నట్లు నేను జెప్పెదను. ముందు మావిముం
జరులను మేసిగదా కలకంఠి తన కంఠమునను
లించుకొనుచున్నది?

విచ: అట్లయిన వినుము. ఒకప్పుడు షాన్ముఖసంపన్నుడైన
భాగురాయణుడు నన్ను గారవముతో జేరజేరి
“విచక్షణా! నీవు మా కొక్కరాచకార్యమునందు
దోడుపడవలయును” అని సెలవిచ్చెను.

మల: ఏమే నీబుద్ధివిభవము! మహామంత్రిగారు సయితము
నీవల్ల నొక మహాత్కార్యము సాధింపఁ బడఁగలదని
తలఁచుచున్నారు! వకుళావళి వాసనలు వలపు గొలుపు
నని చెప్పవలయునా? తరువాత, తరువాత,

విచ: తరువాత నేను మిగుల వినయముతో జిత్తమంటిని.
అప్పుడాయన “మృగాంకవర్మ మృగాంకానళి” యని
సెలవిచ్చిరి.

మల: తరువాత, తరువాత,

విచ: తరువాత “అవన్నెలాడిం బెండ్లియాడి మహారాజశ్రీ
విద్యాధరమల్లదేవుడు మహితల చక్రవర్తియగును
గనుక, నీవెప్పుడో యొక్కనాఁ డప్పువుబోడిం దోడు
కొనివచ్చి గోడలోని సందుతోవలగుండఁ బడకింటం
బ్రవేశపెట్టి, యందు మహారాజుగా రామెనుజూచి

స్వప్నమని భ్రమనొందునట్లు సేయవలయును. ఆపిమ్మట నెప్పు డెప్పుడేమేమి చేయవలయునో యదియెల్ల నీకు హరదాసుఁడు తెలుపుచుండును” అనికూడ సెల విచ్చిరి. నీవుకూడ నాయుండుముఖికిఁ బ్రియస్థుడే కనుక ఈమహారాజకార్యరహస్యమునందుఁ దోడు చూపవలయునని వేడుచున్నాను. మెట్లెక్కకుండ మేడయెక్కలేముగదా? తరువాత నేను హరదాసుఁడు చెప్పిన కార్యపద్ధతి ననుసరించి మృగాంకావళితో నమ్మ కముపుట్ట నిట్లంటిని. “చెలీ! మృగాంకావళీ! యీ వాసభవనమునఁ బూవిలుతుఁడు వెలసియున్నాఁడు. నీవాతని దర్శించి నీమేడలోని హారమును గానుకిచ్చి పూజంపుము. పూజింతువేని నీకట్టికాంతుఁడు లభింపఁ గలఁడు” అని ఆమెయు నట్లుచేసెను. నేనును అంత టితో నూరకుండలేదు. ఉయ్యెలయెక్కి యూగుచున్న యక్కలికిమిన్నను వెండియుం జూపించితిని. కేల్చికైలా సములోని పటికపు తాతిగోడలపయి నాపెరూపు నాపె చేతనే స్ఫుటముగా వ్రాయించితిని. సారంగముల గుండఁ గంబమునం బ్రవేశపెట్టి యామెచే రాజుగారు వినునట్లుగాఁ బలుకులు పలికించితిని; పదములు పాడించితిని.

తృతీయాంకము

౧౮: ఆచిన్నదాని చిన్నెలు వన్నెలు చిత్తగించినారుగదా.

ఇప్పుడు మహారాజుగారేతీరుగా మన్నారు?

౧౯: కేళికరిణితోడి సయ్యాటలకుఁ బాలుపడి బేలుపడు వడవి

యెనుఁగు చందమున నున్నవారు. మఱియు లేబోక

పొత్తుల ధిక్కరించు చక్కని ద్రావిడాంగసల పలు

వరుసలట్లు తెలివివీఱు తేటవెన్నెలకు దడ్డతీలి

తబ్బిబ్బుగఁ బలుకుచున్నవారు. అది యెట్లుంటేని,

“మ. సనెకంటం బాడిసేయుఁ డీ క్షణములోఁ

జంద్రున్; మషీకూర్చికల్

గొని రేబోటిమొగాసఁ జిక్కగ మసిం

గొట్టుండి నల్పెక్కఁ; బే

~~దేవుని~~ ^{దేవుని} ~~కిన్నున్~~ హరియింపుడీ కుముదల

క్రిస్ మంత్రతంత్రంబులన్

గననోర్తున్ లలనాముఖాంకితసుది

గ్భాగంబు లట్లైనచో!”

౨౦: ఇంక నామెయనస్థ యెట్లున్నది?

౨౧: “ఉ. అడదు పూవుదోటఁ, గొని

యాడదు వెన్నేల తేట, బోటులం

గూడదు, కేళిమండపము

గుమ్మమువంకను దొంగిచూడదూన్

వేడదు వేషపోషణము,

వీడదు కెంజిగురాకుపాన్పు, బూ

బోడి తదీయ నవ్యమృదు

మోహన రూపవిభావనారతిన్.”

మఱియిప్పుడు నీవు చేయుచున్న మంత్రాంగమేమో చెప్పగోరెదను.

సుల: విను చెప్పెదను. ఒకప్పుడు మహారాజుగారు నాయం దలియనుగ్రహముచే నాచెవిలో “నీకొక్క రహస్యము చెప్పెదనుగాని దేవిగారికి మాత్రము తెలియనీయఁ గూడదు” అని యానతిచ్చిరి.

విచ: అది యెట్టిది?

సుల: ఎట్టిదా? “అబద్ధపు బెండ్లిచే నటమటనొంది యడకింపఁ బడిన చారాయణుడు దేవిగారి దాదికూతును బేలు పుచ్చు గోరుచున్నవాడు. కావున నీవు పొన్న గ్రుంకినవెనుక దట్టమ్ముగఁగ్రమ్ము సంఘచీకటిలోఁ బొగడమోనిపై నెక్కి, యుద్యాసవీధి నొంటిగఁబోవు మేఖలనుగూర్చి ముక్కుమాటలుగా ఓనీ! మేఖలా! నీవీనైశాఖపూర్ణిమనాడే ప్రదోషవేళను మరణము నొందెదవు, అని యాడు” మనిరి. నేనును దానితో నట్లే యాడితిని.

సంధ్య

తృతీయాంకము

విచ: తరువాత, తరువాత.

సుల: తరువాత నప్పుడతడు భయముచే నొడలు వడనడ వడంకఁ జెడరిన హృదయము నెట్టకేలకుఁ బదిలపఱచుకొని, చెట్టువంకఁ దిరిగి చేతులుమోడ్చి, “భగవతీ! అశరీరవాణీ! నీవు నాయందలి కరుణచే నాకుఁ గలుగఁ బోవు మరణము నెఱిగించితివికదా! తల్లీ! యింక నే నెట్లుబ్రదుకఁగలనో యదినయితము నెఱిగింపుము.” అని వేడుకొనెను.

విచ: తరువాత, తరువాత.

సుల: తరువాత దానితో నిట్లంటిని. “గాంధర్వవేదవిచక్షణుఁ డగుబ్రాహ్మణుని నొక్కని సమధికనత్కారములచే సంప్రీతుఁ జేసి యాతని యడుగులవ్రాలి కాశ్యపందున నిజకి చరింతువేని నీవు బ్రతుకఁగలవు” అని.

విచ: ఓహో! యేమే నీనేర్పు. మునులుగూడ బ్రాహ్మణునిపాదములవలనఁ బవిత్రత్వమబ్బుచున్నదని చెప్పుచున్నారు.

సుల: (అలోచించి) ఇది యంతయు అబ్రాహ్మణుని కపటనాటక కసనమే!

విచ: తరువాత, తరువాత.

సుల: తరువాత నామాటలు విన్నయై కాటుకనీటును గడిగి వేయుచున్న కన్నీటిధారలను మాటమాటికిఁ దుడిచి:

విద్ధసాలభంజక

వైచికోనుచు మేఖల తిన్నగా మహారాజుగారి చేరువ
నున్న దేవిగారి యొద్దకువచ్చి యామెతో నేను విను
చుండగా నడచిన సర్వవృత్తాంతమును నివేదించెను.
అప్పుడు దేవిగారిని గలగ దేర్చుటకును, చారాయణుని
కోరిక నెరవేర్చుటకును వచ్చియుండిన ప్రభువువారు
“సుందరీ! దిగులొండవలడు. ఏమందువేని, గాంధర్వ
వేద విచక్షుణుడగు బ్రాహ్మణుడు నునకు స్వాధీ
నుడుగానే యున్నవాడు. కనుక నధరబింబము నత్రు
జలముచే నెందుకు తడిపెదవు.” అని దేవిగారిని కుదురు
కొల్పిరి. అపున్నమ నేడేయని దేవిగారితో నేను
జెప్పగా పూజాసంభారమును సిద్ధము చేయరలసిననని
నన్ను బంపినారు.

మిచ: సరే! రమ్మ; వాని సెలవునొప్పున నడచుకొందము.

(ఇద్దఱు నిష్క్రమించుచున్నారు)

ఇది ప్రవేశకము.

తృతీయాంకము

అంశము

[తరువాత గాథోత్పత్తుడై రాజును, స్నానశుచియై

విదూషకుఁడును బ్రవేశించుచున్నారు.]

రాజు: (అనుభ్యాసము నభినయించి)

గీ. పొడుచుకొని గుబ్బచనుదోయి పొటమరింప

ముడిఁగి వళిరేఖలన్నియు నడఁగిమడఁగ

బోటికై దండ గొంచును బొట్టప్రేళ్ళ

మెల్ల నిలిచి యత్రైతి ననుజూచు నెలఁతదలఁతు.

విదూ: ఉండవయ్యా! నన్నిప్పుడు మాటాడించకు. దేవిగాలి

నన్నిధానమందు మేఖలను బ్రతికించవలెను. (తనలో)

ఆ! దుష్టదాసి! దుష్కుస్థుడైన చారాయణ

బ్రాహ్మణుఁ డిప్పుడే మీఁదఁబడఁగలఁడు.

రాజు: (వినిపించుకొనక పయిపద్యమునే చదువుచున్నాఁడు.)

విదూ: అదేపనిగా నామెను దలఁచుకోకు. అగినిమంట లెగ

యించు నాఁడుపిశాచ మది.

రాజు: ఏమంటివి? అగినిమంట లెగయించునా? అటయిన

నీచెవులకు కోకిలకాకలీకలగీతికలు చీఁదఱ గొలుప

వలయును. నీకన్నుల కమృతవర్షముఁ గురిసెడి చంద్ర

బింబము కాకచేయ వలయును. నీయొడలికి మంచి

గందపుఁబూఁత మొట్టలైతింపవలయును.

అంశము

విదూ: బౌనులే. నేను కేరడము లాడినాను. నీవు నీరమునుండి
 స్త్రీరమును వేటుపట్టచు హంసవలెనే సర్వవస్తువుల
 యొక్కయు సారమును గ్రహించినాడవు. ఏమి చెప్పు
 దును? అలనుడు విద్యనువలెనే అయ్యగారమ్మగారిని
 మఱచినారు. స్మృతి హీనుడు

తాజు: ఎంతమాట! ఆబాల్యప్రవర్ధిత ప్రయాణప్రేమ యగు
 దేవిని మఱతునా? మఱేమన్న,

క. నెలతలతలఁ గడకాలిడి
 వలపులకాణాచి భుక్తపఱచుకొనియె దే
 వి; లతాంతశదుని పనుపునఁ
 జెలియుం బంచుకొననదియె చెఱినగమయ్యెన్.

విదూ: అందుచేతనేకాబోలు నీహృదయ ముయ్యెలవలె ముఠ
 దుకు వెనుకకు నూఁగులాడుచున్నది.

తాజు: వయస్యా! నీవు చెప్పినమాటి యథార్థము. ఏమందు వేసి

గీ. అభినవానురాగ మపరాధ మోర్వదు
 చనదు నలిప్పివైవ జాజనరము:
 దేవితోడి చెలిమిఁ ద్రొంపఁ గూడదు, వాడె
 ననుచు వకుళమాలఁ జనదువిడువ.

ప్రతీయాంకము

విదూ: అబ్బో! యెందుకు వచ్చిన యిచ్చకాలివి? పండుటా
కును బడగెంటకుండఁ దలినుటాకు తలయెత్తుదు. ఇం
తేగాక క్రొత్తగనుపులుఁ బొటనురించి నిగనిగలాడు
చిగురుమోటికల మేయ మరగి పోతరించు లేడిగోళ్లు
దవనపు మడియందుఁ దవిలి క్రేడింపదు.

కాజు: మిత్రుడా! నీనోటి కడ్డులేదు. చేయరాని శంకలు
చేయుచున్నాడవు.

విదూ: ఈగొడవ నాకేల? ఇదిగో చెప్పుచున్నాను విను. నన్ని
ప్పుడేమియు మాటాడించవద్దు. దేవిగారి సమక్షమున
మేఖలను బ్రదికింపవలెను.

[తరువాత దేవియు, సన్నద్ధురాలయి మేఖలయు, విభవాను
సారముగాఁ బరివారమును బ్రవేశించుచున్నారు.]

దేవి: చెలీ! సులక్షణా! అంతఃపురము ముందటివసారలో నార్య
పుత్రుడును చారాయణబ్రాహ్మణుడును ఉన్నారే?

సుల: దేవితో నేను మఱియొకవిధముగా మనవిచేయుదునా?

విదూ: వయస్యా! యీవసారాలోఁ గూర్చుండము (అట్లు
చేయుచున్నారు.)

దేవి: (చేరవచ్చి) జయము! అర్యపుత్రునికి జయము! అయ్యా!
చారాయణ! మేఖలను బ్రదికించి నాకు ధాత్రేయికా
భిక్షము పెట్టుము.

విద్వసాలభంజక

విదూ: ఇదిగో సిద్ధముగా నున్నాను.

మేఖల: (దోసిలియొగ్గి) అయ్యా! చారాయణ! ఈదాసురాలు
మహాబ్రాహ్మణుడవైన నిన్ను శరణుచొచ్చుచున్నది.
(అంతని యడుగులపయి శిరస్సు జేర్చుచున్నది.)

[తెరలో]

ఏదీ యాచెడుగుదాసి? ఏదీ యెందున్నది? మేము కాల
పురుషులము. మెదలకుండ మెడకు సంకిళ్ళువేసి
మేఖలను గట్టి యీడ్చుకొనిపోవవచ్చినారము.

విదూ: (పలుతెగలఁ బాడుచు దండ కావ్యము నెత్తిపట్టుకొని)
పింగళికావల్లభుడను, గాంధర్వవేదవిచక్షుణుడను.
నేను రక్షకుడనై నిలిచియుండఁగా కాలుఁ డనఁగా
నెనఁడు? కాలపురుషులనఁగా నెవ్వరు? కాలశ్రమిల
యనఁగా నెట్టిది? (బహువిధముగా చిందులు త్రొక్కు
చున్నాడు)

మేఖ: (కాశ్యలో దూరి) రక్షింపుము, రక్షింపుము.

విదూ: (గట్టిగాఁ బాడుచు, పెడమొగముగా) చూడు మహా
రాజా! చూడు. విలాసిని మన్మథరథాధిరూఢుడైన నీ
ప్రియవయస్యునిఁ జూడు. (కొంచెము గట్టిగా) చూచితిరా
నాబ్రాహ్మణత్వముయొక్క మహిమ? కాలపురుషులు

తృతీయాంకము

గొలుసులు గలగలలాడ గోచులూడఁ బికాపికలయి
నారు.

మేఖ: అప్పుయ్య! బ్రతికినాను.

విదూ: (చలచుకొనుచు నవి) ఆ! తొత్తుకూతురా! ఆబ
ద్ధపుఁ బెండ్లిచేసి యాడించినందుకు అగ్రహాగ్రస్తుండయి
చారాయణబ్రాహ్మణుఁడు నీకు శాస్తి చేసినాఁడు.
కాని యీకారణముచే మాయంటియాబిడ పనుపు
బొట్టునకుమాత్రము భంగమురాదనితలఁచుచున్నాను.

మేఖ: (సిగ్గునొంది యేడ్చుచున్నది.)

దేవి: ఆర్యపుత్రా! నాప్రియసఖయైన మేఖల నీప్రకారముగా
నుడికించుట తగినదిగాను సరిపోయినదిగాను ఉన్నది
గదా?

విదూ: మహారాజుగారి ప్రియవయస్యు నాప్రకారముగా నుడి
కించుట దేవిగారికిఁ దగినదేమి? సరిపోయినదేమి?

దేవి: భర్తగారి బంధువుగదాయని యిది నీతోఁ గొంచెము
పరియాచకము చేసినది.

విదూ: దేవిగారి చుట్టముగదాయని దీనితో నేనును గొంచెము
కోడిగ మాటాడినాను.

మేఖ: దేవీ యితఁడు సమాధానము చెప్పనుగలఁడు, శాస్తి
చేయనుగలఁడు. మహారాజుగా రెట్లాడించిన నట్లాడు

విద్యసాలభంజక

చున్నాడు. మొగలిషువ్వువాసన తగులుటఁబట్టికొని,
చంద్రమొద్దునకు సౌరభము కూడనా?

(జేపి కోపము సభినయించుచుఁ బరివారముతో నిష్క్రమిం
 చుచున్నది.)

విదూ: వయస్యా! యిప్పు డీగనైనను లేకుండఁ జేసినాను.

రాజు: జేపి మిక్కిలి చిన్నబుచ్చుకొని యేడ్చుచు వెడలి
 పోయినది.

విదూ: ఏడువనీ! ఏడువనీ! యేడ్చినంతమాత్రమున ముత్యా
 లేమియు రాలిపోవులే. రమ్మ! ఎదుటియుద్వ్యాసము
 నకుఁ బోదము. (ఇటునటు నడచుచున్నాడు.)

విదూ: ఇదిగో నాచేయిపట్టుకొని యడుగులు మెల్లగా నిడుచు
 నడుపుము. ఏమంటేని లెక్కకుమీఁతిన తుమ్మెద
 బారులచేఁ గూర్పఁబడినట్లును, కోయిలమూఁతలవలన
 గలిగింపబడినట్లును, చమురువయిచి మెదిచినపదను
 కాటుకముద్దలవలనఁ బుట్టింపబడినట్లును, ఇంద్రనీల
 మాణిక్యముల పొడులవలనఁ బొడమింపం బడినట్లును,
 గరళకంఠునికంఠకాంతులచేఁ ఘటియింపఁ బడినట్లును,
 విద్యుత్కాంతిని నెమ్మేనినుండి నిర్గమించినట్లును, విధుశం
 కమువలన వెడలింపఁ బడినట్లును, నీలోత్పలదళములచేఁ
 నిర్మింపఁబడినట్లును, కరిమదఘారలచేఁ గల్పింపఁబడి

తృతీయాంకము

నట్లును, గ్రమ్మిచిమ్మచీకటి మిక్కిలిగొట్టిది, మూరమిది
చేరువిది నలుపిది, తెలుపిది, కొంచెమిదిగొప్పయిది, యని
యేర్పరింపంగ నీక లోకమును జీకాకుపజుచుచున్నది.

రాజు: అవును నిజమే.

గీ. విడికిలింపదగిన పెంజీకటిని దిక్కు-

లోజలినొరసి నట్టు లుండు; మఱియుఁ

గాలినడక కిముడు కరణి భూవలయంబు

దగును; నొసలి బంటి యగును నభము.

ఇప్పుడు కొంచెమూహచేసెదను.

సీ. చెవిసంది నెమిలిపించెముఁ జెర్చి

నందిశ్శృఁ బచ్చలకడియముల్ పరిఢవించి

యుదుటుగుబ్బలపైనిఁ ద్రిదశేంద్ర

మణిసాంద్ర) హారవల్లరుల సాంపారదాల్చి

వదనమండలముపైఁ బదనుకస్తురితోడ

మకరికాపత్రసంపదలు నించి

సిగలచుట్టును నల్లదొగలదండలుసుట్టి

నీలికోకలుగట్టి నీటుగులుకఁ

బ్రియుల సభిసరింపంగఁగోరి వెడలుచున్న

విపులజఘనల శృంగారవేష లీల

విద్వసాలభంజక

చెలిమిఁ బాటించుఁ జీకట్ల కలిమితోడ
రంగురంగునఁ గలసె ననంగఁ దగుచు.

[తెరలో]

సీ. మఱుంగఁగాఁగినపాల మఱపించు

కరముల గిలిగింత నెవఁడు పొంగించు జలధి
భువనత్రితయదివ్యభవసంబునకెవఁడు
నవసుధారనలేపనంపుఁ గుంచె
సిద్ధాపథంబయి చెలఁగి యెవ్వనివెల్లు
మదనవల్లి నిపుళ్ళు పొదలఁజేయుఁ
జివురువిల్తునికేళి భవనాంగణమునకుఁ,
జారుచందనపంక చర్చయెవఁడు
అతఁడు వెలుఁగొందుఁ గుంకుమన్యాసశౌర
మానిసీరమ్య వదనోప మానమూర్తి
ఘటితచక్రవాకమిధున పటుతరాత్రి
సాంద్రతరకీర్తి యామిసీచక్రవర్తి.

మ. నలినంబుల్ మలినంబులయ్యెడు, జనా
నందుండు చందుర్ందు క
ల్కలనవృన్, రజసీరమావిమలము

క్తాహరతారాల్లి బి

మ. వ. వ.

తృతీయాంకము.

టలరున్ నలైసలన్, రథాంగములు ద.

గ్రాంగంబులై పండు వె
నైలకాశం గవపోకకున్ హతవిధిన్
నిందించుచుం గుండెఱున్.

[తిరిగి తెరలో]

తొలుతన్ నివ్వరిముల్లుల ప్లేసంగి, తో

డ్రో: గేతకాగ్రిద్యుతుల్ వెళులి

దలఁపంజొప్పడి యంతటన్ బిసలతా క పలల కుడొచ్చి

లావణ్యముందాల్చి, యా

వల ధారాంబువిడంబునంబులయి, యా నీతిభా కితి

పై దారహారపృభా

నిలయంబై స్ఫటికంపు దండములనన్ మునిముఠంబున

వెల్గున్ సుధాంశుద్యుతుల్.

దేవా! చిత్తగిరిపుము.

సురదంతావళదంతఖండమునకున్

జోక్తై న యాకారమున్

బరంగం దాలిచి, స్వచ్ఛమా క్షికలతా

ప్రాలంబ లంబద్యుతుల్ మే

నెరయం జందసపిచ్చిలంబుగ దివిన్

నిర్మించుచుం, బొల్చు జం

విద్యసాలభంజిక

మరుండింతుల్ స్మరలేఖలం జదువగం

దోడై న దీపంబనన్.

విదూ: ఇదిగో నిది కలకంఠి యనుదేవిగారి నాగరిణి. పున్నమ చంద్రుడు పొడనూపగానే దానిమూట వినికచ్చుర చంద్రుడను మాగధుడు చంద్రోదయవర్ణసము చేయుచున్నాడు. నాకును నోరు గులగుల లాడు చున్నది. నేను గూడ వర్ణించెదను. చీకటి కాటుక జక్కగఁ బట్టించిన యాకసపు నల్లబల్లపయిఁ దెల్లగ నొప్పు చుక్కల పేరి యక్కరములు జాబిలి బుడ్డి నుండి జాలువాటు వెన్నెలస్పర్శపాలచేఁ దద్దయు హుపు చెడుచున్నవి.

రాజు: మిత్రుడా! నీకిప్పటికిని జిన్నతనపు ధోరణి వదలినది కాదు.

విదూ: సందె వార్చుచున్నప్పుడు మాత్రము కోరి కోరిచేష్ట లనువిడుచునా? పోసీలే. పొర్రోక్తులతోనే వర్ణించెదను,

వృద్ధి: అకంఠ మకుండలం బగు దిగంగనామండనం

బకుంకుమ మచందనంబగు ధరాబ్జ దృశ్యమణం

బకంజమున చూతమై శకుననంగ దివ్యాయుధం

బకల్మషరుచిన్ దివిన్ శశిక రాఘవేపారగన్.

రాజు: (అంతలునుజూచి వలనంత సభిసయించి) భగవంతుడ

తృతీయాంకము.

వైస యామి నీనాథ! ఇదియేమి? నీవ్యాపారము విరుద్ధముగా నున్నది!

శా. క్షీరాబ్ధిన్ జననంబు; సోదరులు ల

క్ష్మీకౌస్తుభంబుల్; సుధా

ధారాపాతము లంశుజాతము; సుహృ

ద్వర్గంబు నీలాబ్జముల్

వైరంబింతుల మోము దామరలతో; భా

వింప సర్వజ్ఞ చూ

డారత్నం బవుచంద్ర! నీకగునె నన్

డాయన్ శిఖిజ్వాలలన్?

(సలుదెసలు చూచి)

ఉ. లంబుగఁ గేతకోదరద

శంబులఁ బిండిన సారమట్లు నా

కెంబయి, హారమాక్తిక మ

ణీమృతి నెయ్యదియొప్పు, నిష్ఠదే

చెంబుల ముంచి యెత్తనయి,

చేరల జుట్టుగనై, మృణాళ పుం

జంబులు గోల్లనై, పానఁగుఁ

జంద్రక చంపరుఁడేపు సూపఁగన్.

విశ్వసాలభంజక

(అలోచించి)

చంద్రునియొక్క స్వచ్ఛభావమే మాబోంట్లకు
బ్రాణసంకటము. ప్రాణమును దీసెడివిషము స్వచ్ఛ
ముగా నుండుటలేదా? (వేడుచు)

గీ. కిశోరుఁ గాంతిమాసి కలువతొడు చనంగ
వికహింసనులు వెతలు వీడి మనంగఁ
జంచుపుటములను గ్రహించి వెన్నెలఁగులి
యారఁ గోరిలరే చకోరులార!
(ఎదుటఁజూచి)

అదే మృగాంకావళి!

విషా: అవును. అది మృగాంకావళియే! ఒక్కచంద్రుని కింత
కాంతిసంపదయుండదు.

రాజు: కనుక మనమిప్పు డీయరటిచెట్లచాటుననుండి వీరి
విస్మయభావాపములను వీనుల విందుగా తనివితీసి
విందము.

(అట్లు చేయుచున్నారు.)

[తరువాత మృగాంకావళియు విచక్షణయుఁ
బ్రవేశించు చున్నారు.]

మృగాం: (అరుధ్యానము నభినయించి “చందనకర్ద మో
ల్లిఁజుతు” అను వెనుకటి పద్యమును జదువుచున్నది.)

రాజు: (భేదముతో) ఓహో! ఈ కలికిపలుకులు మదన మం
త్రాక్షరములుగా నున్నవి!

శృతీయాంకము

విదూ: అవేమో నాకు దెలియవుగాని, మన్మథహతకుని చేతి
బల్లెములు వాడిగలవని యెఱుఁగుదును.

రాజు: మ. మెడముత్తైంపునరుల్, చనుంగవపయిన్

మేలై నకరూరపుం

బొడియుం, గేలుంగవన్ మృణాలవళయుం

బుల్, మేనంగందంబునున్

మడుగుం బుట్టముఁ గల్గి భామిని నభో

మధ్యస్థుడౌ చంద్రుచే

విడువంబడ్డ నిజాధిదేవతయనన్

వెల్గొందెడున్ రాతిరిన్.

విదూ: అవునవును. పయినుండి యూడిపడిన చంద్రాధిదేవ
తయే యీమె. ఏమనఁగా నీయింతిచే నింతకుముందే
విడువఁబడిన మృగలాంఛనుని మండలమధ్యప్రదేశము
కందునెవమున మాసి మచ్చపడిన ట్లున్నది.

రాజు: మిత్రుడా! ఇంపునొందిన వెన్నెలవెలుగులో సైతము
ఇవ్వెలదిమిన్న విరహపాండిమము విస్పష్టముగా
కనఁబడుచున్నదినుమీ! ముత్యాలహారములో స
పూసలేవో సన్నముత్తైములేవో తెలియవుగనుక నా!

గీ. చాయపసుపుఁగొమ్ము చాయలీనెడు మేన

విరహపాండిమంబు విస్తరిల్లె

విద్యసాలభంజక

గాంచనంబుతోడ గరగించి రజతంబుఁ
బడఁతి యొడలు సేయఁబడెనో యనఁగ.

విదూ: పాదరసము పోకిన బంగారమువలె నీపుపుబోడి
లావణ్యము పచ్చపచ్చగను దెల్ల తెల్లగను గనుపట్టు
చున్నది.

మృగాం: అయ్యో! హృదయమా! వానిం జూచినవేమో
కన్నులు! నడుమనఁ నీవుతోటుపడుచుండుట మిక్కిలి
యాశ్చర్యముగా నున్నదే! అవును. పుక్కిలించి కల్లుమి
యటయేమో పొగడఁమాని మొదలనఁ; కల్లువాసన
గ్రక్కట యేమో పువ్వులును.

విదూ: ఇట్లునుచున్న దేమికారణము!

రాజు: ఇదికారణము. దీనిహృదయము నలపుఁజెంది తగులు
కొన్నది. అందుచేతనే దానితో వేగలేక విసిగిపోవు
చున్నది.

మృగాం: కహూరపుఁ గణికవలెఁ జల్లనివాడైన యోవిద్యా
ధరమల్ల నీవును దపించుచున్నాడనని నాకూట
యెట్లుగలుగును? చంద్రకాంతమణి నిప్పులుగ్రక్కుచు
న్నప్పుడు చేయుదగిన దేమున్నది?

రాజు: సన్మృదను. మృగాంకావళిచే నిపుణముగా నెత్తిపా
డువఁ దగినవాడవయినందున నే నిప్పు డెంతయు
సన్మృదను.

శ్రీతీయాంకము

మృగాం: చెలీ! మన్మథుడు సామాన్యపుష్ప బాణుడేయయిన పక్షమున మముబోంట్ల నిట్లు బాధింపఁ గలుగునా? నిశ్చయముగా నతని బాణములు విషకుసుమమయములయి యుండవలెను.

రాజు: సలిలరూపమయ్యును మంచు దహించుచుండుట లేదా? అటువలెనే కుసుమమయ మయ్యును మన్మథుని బాణ పంచకము స్వభావముచేతనే తీక్షణమయినది.

విదూ: వయస్యా! వాసకాలపు టిసుకబొమ్మవలె క్షణక్షణమును గృశించుచున్న యీకన్నియను జూడ నెవనికి దుఃఖము కలుగకుండును? మ్లానమయ్యును మరునక కందలి పరిమళము గలదియేనుమీ! వికార భరమున నుక్కియు నీమెరూపము మనోహరముగానే యున్నది. పసివాడియు గోరంటపూడండవలె రక్తత్వమును జక్కఁగాఁ బ్రకటన నేయుచున్నది.

మృగాం: చెలీ! యిప్పు డేమి చేయుదును? ప్రేమతటాకము కొట్టివేయ శక్యముగాకున్నది. (భేదముతో) సఖి! ఆయనకు జాలి లేకున్నది. పరుల దుఃఖమునుజూచి దుఃఖపడెడు జనులు ప్రపంచమునందు లెక్కకు మిక్కిలి తక్కువగా నున్నారు. *కుసుమోత్పిడవిడం

* ఈవాక్యమునందలి యర్థము : చారణీయము.

విద్యసాలభంజిక

జనముచూపకుండ ఝంకారములుచేయుతుమ్మెదలరు
దు గదా! ఓయీ! మస్కథ! ముజ్జగమునందును విలు
కాడవన్న నీవొక్కడవేసుమీ! చంద్రశేఖరునిచే
బరీక్షింపబడిన తీక్షణత్వముగల నీశరములచే నబలా
జనమును బ్రహరించుచు సిగ్గునొందకున్నాడవు!
అంతే! ఆడువాండ్రమీడనే నీ యారభటి?

రాజు: ఓకుసుచుకోమలీ! ఆరభటి కాదు. ప్రచండార్భటియన
వలయును.

విదూ: (వక్కుచనవ్వి) అనంగుని కారభటి యనగానే నాకు
నవ్వు పట్టరాకున్నది.

రాజు: ఇదియేమి? పెద్దనవ్వు నవ్విదీనిని బెదరఁగొట్టినాడవు.

మృగాం: చెలీ! విచక్షణా! యిక్కడ నెవ్వరో యున్నట్లుగా
నున్నది.

విచక్షణ: అట్లయిన మన మీయరటి చెట్లచాటుననుండి
యదియేమో తెలిసికొందము. (అట్లు చేయుచున్నారు)

విదూ: రమ్ము. మన మందుఁ బ్రవేశింతము. (అట్లుచేయు
చున్నారు.)

రాజు: (శైత్యోపచారసామగ్రినిఁ జూచి చేతఁ బుచ్చుకొనుట
నభినయించి)

శృతీయాంకము

గీ. చేతి కడియమయ్యెఁ జెలికీమృణాళ మీ
చిగురు మగువచెవినిఁ జెరువఁ బడియె
నీయరంటియాకు నింతి యంశుకమయ్యె
నతను తాప మిందు నశ్తమిల్ల.

కాఁబట్టి ప్రియురాలిచే ననుభవింపఁబడి విడిచిపెట్టఁ
బడిన యీశిరోపచారసామగ్రిచే నే నిప్పుడు తాప
శాంతిఁ గావించుకొనియెదను. (అట్లుచేయుచున్నాఁడు)
(యథోచితముగా రాజును విదూషకుఁడును గూర్చు
న్నాడు.)

రాజు: (సంతాపము సభిషయించి) అన్నన్నా! యెంత యాలో
చన తక్కువని చేసితిని.

సీ. శీతాంశుఁడని సంతసించుటయేకాని
విసముతోఁ బుట్టిన బెట్టిమందు
చందసంబని యానఁజెందుటయేకాని
పాపజాతికి న్నెల్ల బట్టుఁగొమ్మ
హారంబులనుఁజెల్ల బేరుమాత్రమేకాని
క్షౌరజలంబెకా జన్మభూమి
తమ్ములంచునుగూర్చి శబ్దిబుబ్బలేకాని
వేడివెల్గడరింపఁ బ్రీతియెపుడు

విద్యసాలభంజక

అకట! వీనియందు నొకటైన మదనాగ్ని
చల్లఁ బఱచి సుఖ మొసంగఁగలదే?
తెలియలేక వీని కలరూపుఁబయివన్ని
యలకు మోసపోతి మంతెగాక.

విచ: చెలీ! మృంగాకావలీ! నాదూతీత్వము ఫలించినది. మహా-
రాజుకూడ నీవలెనే అపస్మారము పాలయినాఁడు.

రాజు: (సంతాపము నభినయించి)

గీ. వీవనలువీవ నిట్టూర్పు విస్తరించె
గండము నలండఁ జెమ్మటల్ కాల్వలయ్యె
విరులపానుపు గామాస్త్ర వృద్ధిచేసె
ద్విగుణ మగుగాక స్మరపీడ విటుగడగునె?

విదూ: అహో! ముద్గరవయించిన లేఖలాగున్నది.

రాజు: లేఖ మాత్రమేకాదు. మన్మథసంబంధమయిన సంధి-
విగ్రహవ్యవహారము కూడనున్నది. ఏమంటేనిచూడు,

గీ. తరుణ తాళీదళియున్నె దరుణియొర్పు
గుచ్చుచునుదోయి గందాన గుటుతువెట్టి
తమ్మిలేదూఁటి దారానఁ దసరఁగట్టి
యనుపఁదలఁచిన స్మరలేఖ యగుటనిజము.

విదూ: అవును. ఈలేఖ యాచంద్రముఖిదే. కాని యామెను
బాసి యిందెందుకున్నదో చెప్పుదునా?

కృతీయాంకము

రాజు: (విదూషకుని తన చెవిచెంతకు జేర్చి) ఒక్క నేనూర్యవ
గనిలోనే రత్నశలాకలున్నవా? ఒక్క నీమాటలో
 నుండియే తేనెలుట్టిపడుచున్నవా? కాబట్టి పై పేరా
 చూడనిమ్ము.

విదూ: (చూపుచున్నాడు)

రాజు: (చదువుచున్నాడు) “నిష్కరుణునకు” “దీనురాలి”
 యొద్దనుండి”

విదూ: విప్పెదనుండు. చదువుదువుగాని (అట్లుచేసి) అయ్యో!
 మిత్రాడా! రత్నములులేని రతనాల బరణీవలె నిం
దక్షరములే లేవేమి?

రాజు: పయిపేరు వాగ్దానినతీరు చూడగనే జాలిపుట్టి హృద
 యము జాలు వాచుచున్నది. (ఆలోచించి) ఓయీ!
 యిది తాళపత్రసంపుటము. (విమర్శించి) సరిగ్గా బంధ
 మును జక్కగాఁ జూచితివేని లేఖ కనఁబడఁగలదు
రహస్యరక్షణముకయి కామతంత్ర మెవ్వడును కొర
చెముగానే సూచింపఁ బడుచుండును.

విదూ: (అట్లుచేసి చూచి సంతోషముతో) ఓహో! యేమి
 నీబుద్ధి విభవము! రోహిణీ వల్లభుడని మృగలాంఛ
నుని వేతే వర్ణింపవలయునా?

రాజు: (నట్టుతోఁ జదువుచున్నాడు.)

విధిసాలభంజిక

“గీ. అమరుఁ బరువంబు సకలాంగకములయందుఁ;
 నమరు నొకవిత ప్రాగల్భ్యమందుఁ గనులఁ;
 జూచి యెవ్వని హృదయంబుఁ జూచుఁగొనెనొ”
 (ప్రవీక్షరముగాఁ బరికించి)

మ. తలకట్టుల్ విడిపోయెఁ గేల్వడఁకుటన్;
 దగ్గం బ్రభల్ చెమ్మటన్;
 గలిగించున్ మదికిం బ్రతీతియవియె
 తాఁబోలు సంచాక్షతిన్;
 బలుకంబడ్డదె పల్కినట్లగపడున్
 వైచిత్రీచే ఖండవా
 క్కుల లేఖాక్షరముల్ మృగాక్షిహృదయ
 క్షోభం బెరింగించెడున్.

విదూ: ఏమి? ముద్దుగఁ బెరఁగెడి మొలకయరఁటి యేనుఁగు
త్రొండముబారిఁ బడుచుండఁగాఁ జూచి యూరకుండ
దగినా? రమ్ము వెంబడింతము.

తాజ: మిత్రుడా! యీరెండును దప్పిపోవుట లేదునుమీ-
 సముద్రిఁడు చంద్రకళ ననువర్తించుటయు, నీవు నా
చిశ్చవృత్తి సనుసరించుటయు

విదూ: (కొగిలించుకొని చేతితోఁ జూపించుచు) ఇందుండి
 యాయందుపదన మాధవీలతామండపమును గూర్చి

తృతీయాంకము

వెళ్ళినది. ఇదిగో మన్మథ పదసరణివలె బదపంక్తి-
కనబడుచున్నది. కనుక మెల్లగా ముందుకుఁబోయి
పరికింతము. (అట్లుచేయుచున్నారు.)

మృగాం: (లతాగృహమునందు వెన్నెలసోఁకుట నభినయించి)

గీ. విరహాపరితాపభరమున వేగునన్న

సంటకుర చంద్ర! నవ్వుల కంటి తేని

పొరలి యుచ్చోట నుడుకెత్తి పోవఁగలవు

స్నిగ్ధలేసునుండరంబులు నీకరములు.

(ఇట్లు రెండుమూడుమాటలు పలికి రేపేడ్చుచున్నది.)

రాజు: (విచారముననుకొని) కన్నులపండువు గావించుకొనుము.

చ. గిరిగిరగుహలం దిరిగి,

క్రేవల నించుకయంతసేపు ని

ల్వరముగనుండి, తెప్పతుదలన్

లవతంగనుపట్టి, ధారలై

విరియఁగఁబాటి, యారటము

పెల్లును వెల్లడిసేసి నైజపున్

గరిమను, గాల్వలయ్యెడును

గామిని యశ్రువు లీక్రమంబునన్.

మరియు.

ఉ. మొక్కలువోవఁగన్ మొసలు,

పూములుకుల్ విడనాడి, ముగ్ధపై

విద్యసాలభంజక

నక్కటికంబుమాలి, వరు

జాత్రమువైచె మరుండు గానిచో
గక్కునగంటి తూము పెను

గ్రంథల వెల్గుడువారిపూరముల్
మిక్కిలియున్ భజించునె వ

శ్రీత్రయకాసనసారణీతులన్.

(విహూషకుని చేయూతఁగొని చెంతఁజేరి యనురాగముతోను, అనునయముతోను)

గీ. నాటియంగకములు ననుగూర్చి లేదమ్మి
తూడులట్లు నలిగి వాడె నకట!

యతివఁ గూర్చి యేను నట్లయైతిని మద
నుండు చండకాసనుండు తలఁప.

కాబట్టి సమనుఖదుఃఖభాజనుఁ డగు నీ జనుండు నీ
యనుగ్రహముకొఱకు దోసిలియొగ్గి వేచియున్న
వాఁడు.

మృగాః (సాధిలాషముగాను ససాధ్వసముగను రాజుం జూచి
తనలో) ఏమిది! మబ్బులేనివాన! ముత్తైపుఁజప్పలులేని
ముత్యాలపంట! ఉమ్మె తీకొమ్మ తియ్యమామిడి యయి
నట్లును, ఇత్తడి పుత్తడియయినట్లును, పనికిమాలిన
యీ నాశరీరము మహారాజసందర్శనముచే తెలలేను

తృతీయాంకము

దిగాఁ జేయఁబడినది. (పెడమొగముగా విచక్షణతో)
చెలీ! యితఁడేసుమీ! ఆమహారాజు విద్యాధరమల్ల
దేవుఁడు! ఇతఁడేసుమీ శ్రీ సరస్వతులకును, మదన
నుందరికిని వల్లభుఁడు. ఇతనికేసుమీ శ్రీయును,
సరస్వతియును, మదననుందరియును, వల్లభురాండ్రు.

విచ: అవును.

హా: విచక్షణా! చెప్పవలసినక్రమమిది “ఇతఁడేసుమీ
మృగాంకావళి వల్లభుఁడు. ఇతనికేసుమీ మృగాంకా
వళి వల్లభురాలు” అని; (దోసిలిపట్టి నాయకతో)

న. చెలువరొ నల్లగల్వలకు

సిగ్గొదవంగడగంటఁ జూడవే!

తెలతెలబోవు విదుమము

తీయని మోవిస్ఫురింపఁ జేయవే!

శభకుఁ బసిండికేంగనల్లు

చూకొనుమైజిగి యింతనింపవే!

పొలుచు ద్విచంద్రమై నభము

ముద్దుమొగం బొకయింత యెత్తవే.

మృగాం: (తనలో) భగవతీ! త్రియామాదేవీ! శశాంకభూషితు

రాలపై శతయాభువుగమ్ము.

విధసాలభంజక

రాజు: మిత్రుడా! యీలతాంగికి హారలతావిరహము గలె
గించుటతగదు. చిత్రశిఖండిదామములేకుండ నుత్తరపు
దిక్కు ప్రకాశింపదుగదా! (తనకంఠమునుండి హార
మునుదీసి నాయికకంఠమునందు వైచుచున్నాడు.)

విదూ: ఉచితసమాగమ మెవ్వరినిరంజింపదు? గుండ్రముత్యాల
గుబ్బసరములుదాల్చెడి సుందరీజనమును, వక్రొక్త్య
లంకారములచే వజ్రలుచుండెడి సుకవివర్యుల వాగ్గుంభ
నమును, ఇవియన్నియు రంజకములుగానే యుండును.

[తెరలో]

లతామండపాదులయిన కేళినదనములను విడిచి
పెట్టుడు. ప్రకృతలుపులుమూసి గడియలు వేయుడు.
రాత్రి కావలికయి నియమింపబడిన కంచుకీజనములు
వారివారికేర్పాటయిన స్థానములయందు వెలుపల
నిలిచియుండఁ గట్టడనేయుడు. ఇదిగో పట్టపగలు
లాగున వారవిలాసినులుపట్టిన చేతిదివ్వెలు వెలుగు
చుండ, దేవిగారు సిద్ధనరేంద్రుని యాషఢప్రభావ
ముచే వేలకొలది పిరిగుత్తులతో విజ్జ్వీలగుచున్న
మాధవీలతామండపమును జూడవచ్చుచున్నారు.

విదూ: (భయముతో) భర్తగారు ప్రియసఖిని విడుతురుగాక!

తృతీయాంకము

రాజు: నాకు ఆశాభంగముఁ గలిగింపదేని విడువవలసినదని

హృదయమును బ్రార్థించెదను.

విదూ: వయస్యా! త్వరితముగావిడిచివేయుము. విడువవేనా .

పాపురపుఁ బిట్టలవలెఁ బంజరములోఁ జిక్కువడఁ
గలెము.

(తలయొకదిక్కుగా నిటునటుదిరిగి యందఱు

నిష్క్రమించుచున్నారు.)

చతుర్థాంకము

(తెరలో)

శ్రీమత్కత్పూరవర్షమహారాజుగారికి సుప్రభాతము
ఇప్పుడు!

శ్రీ. వెండిగుండువోలె వెల్లనై శశి గ్రుంకు
బుడగ లట్లు చుక్క లడగగుం? బలుక
బాటుదివెలు తెల్లగోరటల్ బలె; దూరు
పరుణ మగుం జకోరి యత్ను లట్లు.

[[తరువాత మేలుకని విదూషకుడును, సుస్థురాలయి బ్రాహ్మ
ణియుఁ బ్రవేశించుచున్నారు.]]

విదూష. అవునే! పిల్లవాండ్ర తల్లీ! లేవవేమే సంధ్యానందనము
చేసికోవలెను. లేలెమ్ము తెల్లవాట వచ్చుచున్నది.
అదిగో విను మహారాజుగారి నైతాళికుడు కర్పూర
చంద్రుడు భోగావళిం బాటుచున్నాఁడు. (వింపింపింపి)
ఏమిదీ? రాత్రియంతయు జేవిగారితో మంతనమూడును
మేలుకొని బడలిక నొందినదగుటచేఁ గాఁబోలు నీని

కిప్పటికిని నిద్దురబద్ధకము వదలకున్నది. కానీ మెలకువ వచ్చెడి వఱకును కనుపెట్టుకొని యుండెదను. సుఖసుపులను లేపఁగూడదని పెద్దలు పలుకుచున్నారు.

[బ్రాహ్మణి కలవరించుచున్నది.]

బ్రాహ్మణి: దేవిగారు భర్తగారితో విచక్షణాముఖమునవిన్నవించినారు. ఏమని? “ఓల్లాగతుఁడైన మృగాంకవర్మను జూడఁ గోరి యాతని సోదరి మృగాంకావళియను సుందరి యిందులకు వచ్చియున్నది. అక్కన్నియను బెండ్లియాడు నేలజేఁడు చక్కవర్తి కాఁగలఁడని జ్యోతిషికులు తెలిపియున్నారు గనుక, నీవే యనకూలుఁడైన వరునిఁ జూచి నీ తోఁబుట్టువు నిచ్చి పెండ్లి చేయవలసినదని మా మేనమామ శ్రీచంద్రవర్మయు, మాయత్త హఠలతాదేవియు నాతోఁజెప్పుబంచినారు. ఇక్కలికిమిన్నకు మీకన్న యోగ్యుడగు వరుఁడు వేటొక్కఁడు గానరాఁడు. ఏకావసలంకరించునది పద్మరాగమణి యొక్కటియే. కనుక దప్పక యార్యపుత్రుఁడు పరిణయము కావలయుననియు, నాత్మవశ్యురా లయున లక్ష్మి నన్యహస్తగతురాలిం జేయఁదగ దనియు దేవి దేవరతో విన్నవించుచున్నది. ఇదేమి దేవి నవతి పోరు దెచ్చి పట్టుకొను

విద్వసాలభంజక

చున్నది? అని శంకింపఁ బనిలేదు. మహావంశజాతలైన పతివ్రతల కెప్పుడును పతి ప్రియమే ప్రియము కాని వేటొక్కటి గాదు. అదియునుఁ గాక అర్హపుత్రిన కీవఱకు మగధాధిపతి కూఁతునసంగలేఖను, మాళవ నాథతనూజను రత్నావళిని, పాంచాల రాజపుత్రిని విలాసవతిని, అవంతీశ్వర సుతను కేళిమతిని జాలంధరేశ్వరకుమారికను లీలావతిని, కేరళరాజ తనయను సత్రలేఖను, బెక్కుమాఱులు పెండ్లి చేసియున్నదా నను. కనుక నేఁడు లెండప యామమునఁ బెండ్లిలగ్గ” మని ఇట్లు మఱిమఱి చెప్పఁబడినవాఁడయి మహా రాజందులకియ్యకొనెను. కనుక నాఁటి మేఖలావృత్తాంతమునకుఁ బ్రతిక్రియగా బూటకపుఁ బెండ్లిచేసి మహా రాజును మోసపుచ్చవచ్చును. మృగాంశువర్మకుఁ గోపము వచ్చినయెడల సతనికీఁ గువలయమూలను పెండ్లి చేసి సమాధానము చెప్పవచ్చును.

మా: (నవ్వి) సరేలే. ఇందెవ్వరు మోసపోవుదురో చూచెదము గాని (ఆలోచించి) ముందీ ముసలి స్త్రీచే పాలని గంజిఁ ద్రాగించవలెను. ఆనెనుక కువలయమూల సంగతి చెప్పనక్కఱలేదు. అమ్మాయి కమ్మాయి నంటఁగట్టినప్పు డాముద్దుగుమ్మపని పెద్ద

చతుర్థాంకము

మోసమేకదా! (పయికిఁ జూచి) అబ్బో యెంతవేళ్ల
యైనది! బాహ్మణిని లేపెదను. ఓసీ! యింటిదానా!
లే. లే. దేవిగారు రమ్మనుచున్నారు.

బాహ్మణ: (మెలకువ నభినయించి లేచి) అబ్బో! వేకువజాము
నడచుచున్నది. (మగనిఁ జూచి) ఏమండోయి మృగ
తృప్తికాదేవ్వియల్లుడుగారు! మీరీపాటికి ప్రభువువారి
ప్రక్కను జేరుండి. ఇంక నేను దేవిగారి వెంట నుండె
దను. (ఇద్దఱు నిటునటు నడచి నిష్క్రమించు
చున్నారు.)

ఇది ప్రవేశకము.

[తరువాత రాజును విదూషకుఁడును బ్రవేశించుచున్నారు.]

రాజు: (మదనాతపముల వీడ నభినయించి) సఖుఁడా! ఇప్పుడు
గ్రీష్మసమయము శైశవదశ సత్ప్రమించినది సుమీ!

గీ. వేగుజాముల నొడవు సంభోగవాంఛ
కురుడు లయి గట్టిపడెడుఁ గొబ్బరుల సీతు
లార ముగ్ధుఁడబండిబొంతరఁటిపండ్లు
తగ దినాంత భోగ్యమగు నిదాఘవేళ.

మఱియు

మ త్తకోకిల.

మంచిగందఱు మల్లెపూలు హిమద్రవార్ద్ర మృదూత్తరీ
యాంచలంబులు తమ్మిదూఱుల యంగదంబులు లోనుగన్

విద్ధసాలభంజక

మించుబోండ్లకు గ్రీష్మవేళను మించుగా నొదవన్ మృతుం
బంచబాణునిఁ గ్రమ్మరింపఁగ మంత్రతంత్రము లేటికిన్.

విదూ: అవును. ఈగ్రీష్మఋతువు మాబోటి బట్టతలల
వాండ్రొ మీఁద నిప్పుకలు గురియన్న.

రాజు: (నవ్వులేకనవ్వి) పయిని నెత్తిమాఁడుచున్నవి. క్రిందను
కాళ్లు గాలుచున్నవి. అందుచేతనే రాజనల్లభ లనూ
ర్యంపశ్య లయి యున్నారు. మఱియు

ఉ. వీనుల విందు నేసెడును

బిల్లనగోవి మనోహరంబుగా
నానఁగఁ గోర్కె వుట్టు శిశి

రాంబు కరంబితవారుణీరసం

బాను హిమోపమంబులు మృ

గాక్షుల సిద్ధైపు గబ్బిగుబ్బలున్
వీనికిఁ బైనిఁ గెంజగురు

విల్లుప్రసాదమహాత్వ మొప్పుగున్.

మిత్రుడా! పెద్దలి ట్లనుచుండగా వినుచుందుము సుమీ!

గీ. చక్కెర యనంట్లు వలపారు జాజుపత్రి
దిరిసెనపుఁ బూలు కురువేరు స్ఫురదశోక
పల్లవంబులు గందంబుఁ దొల్లిగ్రీష్మ
మొసఁగెఁ గాలినమదనున కుడు కడంగ.

(తాళజాలమి నభినయించి)

చతుర్థాంకము

గీ. ఏక కాలక్రిమంబున నివ్వి రెండు
నరయ శిశిరోపచార యోగ్యములు గావు
భీష్మముగ నెండ గాయు నీగ్రీష్మమొకటి
ప్రియజనంబుల నెడఁబాయు పీడ యొకటి.

(తెరలో)

ఇదిగోఁ దూఁగుటుయ్యెల లెక్కి చక్కని యడుగు
దమ్ముల ముందుకుఁ జాగించుచుఁ బిఱిందికిఁ గుంచుచు
మించువేడుకల నూఁగులాడు చెలిమికత్తెలు చేతులఁ
బట్టి యెండకాఁకకుఁ జీకాకు గొలుపు కాలియంది
యలఁ జీలనందులు సడలించి యెడలించు చున్నారు.
సయ్యెద్దగఁ గలసి యూఁగుజతకత్తియల కేలుఁగవ
లత్తమిలి యొత్తుకొనఁ బొత్తుసెడి కడలనుండి సడలి
యరలెడి పయిఁడిమువ్వల గుదులు గల మొలనూలెడ
గలుగనుంపఁ బడుచున్నది. బడుగునడుమున నుంత
సడలు అవిక కప్పున నొప్పుమీఱు గబ్బిగుబ్బుల
మీఁది వలిపెంపు వల్లెవా టూర్ధ్వప్రసారితంబు లగు
కరాగ్రంబుల కర్షణంబునఁ దొలఁగింపం బడుచున్నది.

రాజు: (చెలికత్తెలతోడి డోలికా విహారమును దలఁచి విదూషకునితో)

విద్వసాలభంజిక

సఖుడా!

గీ. మదనసంతప్తయైన యీ మధురవాణి
యెదను నిను నిల్చి చెలులతో నెనసియింపు
గులుక డోలావిహారంబు సలుపునేని
వీరక గెలుపూను విలుపూనుఁ గాక మరుఁడు.

విమా: పాణిగ్రహణపూర్వకముగా నీ కాయార్పణము చేయఁ
బడుఁ ద్వరపడుచున్నదని విచక్షణ నిన్నసాయంకా
లమే కాదా నీతోఁ జెప్పినది?

రాజు: అవును. అప్పుడొమె యీప్రకారముగాఁ గూడఁ
జెప్పినది.

గీ. పూగమును జెనగొనుఁ గాక నాగవల్లి
కలువరాయనితో రేయి కలయుఁగాక
నిన్ను బొందెడుఁ గాక యీనీరజాక్షి
వీరక గెలుపూను విలుపూనుఁ గాక మరుఁడు.

విమా: అవునుగదా? ఇంక సంతయ మెందుకు?

రాజు: సంతయములేదు. (తలుకునఁ జూచి) మిత్రుడా! ఇదిగో
చూడు! నాలవపాదమును బూర్తిచేసి నాటి పద్య
మును గానుకగా నుంచినది!

విమా: ఏకీ! వీనుల విందుగ విందు నాపద్యము నొక్కమాట
చదువుమీ;

చతుర్థాంకము

(చదువుచున్నాడు.)

“అమరుఁ బరువంబు సకలాంగకముల యందు
సమరు నొకవిత ప్రాగల్భ్యమందుఁ గనులఁ;
జూచి యెవ్వని హృదయంబుఁ జూఱగొనెనొ
మనసు పడియెదు మరల నా జనునిఁ జూడ.”

మఱియు

తనదు మెడనుండి తిగిచియెద్దానిఁ దొలుత
నాదు మెడవైచె నాతి స్వప్నంబు నందు;
నేది తత్కుచ సీమనే విడితి నవల;
నదియె కానుక యయ్యెను హఠమిందు.

∴ (స్మరణము నభిసయించి) ఇదిగో నొక్క రహస్య మడి
గెదనుగాని చెప్పెదవా?

∴ చెప్పకేమి?

∴ మృగాంకావళీకువలయమాలలకు నెంత యంతరము?

∴ ఊరకుండు. పరకళత్రో ప్రసంగములు బాగుండవు.

∴ మీరాజులయిండ్ల వ్యవహారములు నాకుఁ దెలియవు
కాని మాబోఁటి పల్లెటిదిక్కువాండ్రు “ఎక్కడను
దిక్కులేనప్పు డక్కమగఁడేదిక్కుని చెప్పుకొనుట కలదు
లెండి. కా నున్న సవతులగుటచే మృగాంకావళీ కువ

విద్యసాలభంజిక

లయమాల లక్ష్మసెల్లెం డ్రగుదురు గనుక, అడిగి
నాను. చెప్పుదురు? ఎంతయంతరము?

రాజు: నీతెక్కపాండిత్యము కొనియాడఁ దగినదిగానున్నది.
కాని మృగాంకావళీ కువలయమాలల కెంతయంత
రము!

విదూ: సరే! బాగున్నది. అన్నమాటయే యనుటవల్ల నా
కేమి సమాధానముచెప్పినట్టు?

రాజు: అలయున నీకు మఱియొకస్వప్నాంతమును జెప్పెదను. ఘన
సారమునకును అగరు సారమునకు నెంత యంతరమో

విదూ: ఇంకను జక్కఁగా దెలిసినది కాదు.

రాజు: తెలిసి కొనుము.

ద్వీపద.

పసమీఁతే సంపెంగ పసనిమైచాయ
లెసఁగు మిత్రుండ! లాట నృపవరాత్మజకు;
గజేక జొంపపు గరగరికల్ పొసంగు
మెఱుంగుఁ జామనిచాయ మేని కుంతలికి;
నవకన్నమయభూషణము లదితాల్పు,
ధవళముక్తాదామతతి నిదిపొల్పు;
సిరువును నీరీతి నించువిల్తునికి
నజమరలేని విహారధామములె;

చతుర్థాంకము

యైనబావణ్య పణ్యంబైనలాటి

మేనికెన్నియుఁ బుడమినిలేవుసాటి.

సఖుఁడా! యెక్కడిమాట? నిజముగా నాకు దేవి పెండ్లి
చేయునా?

విదూ: కూర్చుండఁబెట్టి వడ్డించుచుండఁగా భోజనమునకుఁ
బిల్వేదరాయని యడిగెదవేమి? (ఎదుటఁ జూపించుచు)
వారుగో! తత్సంబంధినులైన చేటికలు వచ్చుచున్నారు.

రాజు: ఎవరి సంబంధినులు?

విదూ: దేవిగారిసంబంధినులు.

రాజు: (నవ్వి) అటయినరమ్ము. చిత్రశాలికం బ్రవేశితము.
(అట్లు చేయుచున్నారు.)

[తరువాత పేటికలు చేతఁబట్టుకొని చేటికలు పరిక్రమించి
ప్రవేశించుచున్నారు.]

ఒకతె: చెలీ! తరంగికా! యిప్పుడు మహారాజు నెక్కడఁ
జూతుము?

ఇంకొకతె: చెలీ! విచక్షణా! యెక్కడనా? చేరువగుచున్న
పెండ్లి వేడుకల సందడి యెక్కడ నెక్కువగనుండునో

మఱియొకతె: ఒసీ! విచక్షణా! తరంగిక యభిప్రాయమేమి? వేల
కొలది దేవేరులను పెండ్లియాడిన మహారాజునకుఁ
పెండ్లివేడుకనఁగా నేపాటిది?

విద్వసాలభంజిక

వేటూకతె: ప్రియసఖి! విచక్షణా! కామతంత్రము నెఱుంగని
దానివలె మాటాడెదవేమి? “ప్రేమఁగాముకుల్
నూతన ప్రియులుగారె” అని వినియుండవా?

తరంగిణి: (ముందుచూచి) వీరుగో! భర్తగారు! ప్రభాత
పూర్ణమాచంద్రుఁడుంబలె వెల్లఁబాటికృశించినవ్వారై,
శనైశ్చరుండునుంబోలె నార్యచారాయణుండుతమ్ము
వెంబడింపనిదిగో! నీచిత్రశాలికాద్వారమునఁ గానఁ
బడుచున్నాడు. (అందఱును చేరఁబోయి) జయము!
భర్తగారికి జయము! “లగ్గము సమీపించుచున్నది.
ఈవస్త్రభరణములచే నలంకరించుకొని వివాహవేది
సంక్లిష్టపవలయును.” అని దేవిగారు మనవిచేయు
చున్నారు.

రాజు: సలే దేవిసెల వెట్లొయట్లే.

విమా: (తెన్నుఁ జూచుకొని) అయితే పెండ్లికొమరునివయ్యపు
వారికి విడిది, భోజనము వీని మాట యేమిచెప్పినారు?

చేరంగిలు: మీకు భోజనమునకుఁ గావలసిన వన్నియు వడ్డించె
నము.

విమా: ఏదేవి?

చేరంగిలు: అక్కొక దోహదాలు, హరచూడాభరణాలు.

విమా: (వండ్లకాష్ఠమునెత్తి) ఆ! బానిసకూతులారా! మహా
రాజుగారి ప్రియవయస్కుఁడను పింగళికాబ్రాహ్మణికి

చతుర్థాంకము.

వల్లభుడను స్వసూత్రార్థ పాదములను జక్కగా
నధ్యయనము చేసినవాడను. మహాబ్రాహ్మణుడను.
అటువంటి నన్నుగూడ నధిక్షేపించుచున్నారే? ఇదిగో.
మీలాటిచేటీజనుల చిత్తవృత్తివలెనే కుటిలమైన యీ
దండకాష్టముతో మీమొగముజూచిన మిండగాం.
డ్రకు రోతవుట్టునట్లుగా జేసెదను.

తరం: అయ్యా! కోపపడకు! కోపపడకు! చనువుచేత నీతో
దేవిగారి విలాసినులు కొంచె మెక్కనక్క మాడు
చున్నారు.

మఱియొకతె: ఎక్కనక్కములుచాలును. చారాయణయ్య
వారు దుర్వాసుడు.

తరం: ఇప్పుడే సువాసుడు కాగలడు. ముందు వివాసాచి
తము నడుపుదము. సులక్షణా! హరయస్త్రి! కలకంఠి!
వసంతలతా! మంగళికా! కామకేళీ! మృగాంకలేఖా!
వకుళావళీ! పరభృతికా! విచక్షణా! కల్పలతా! రసిక
శిఖామణియైన మహారాజునకు కంకణముగట్టి కళ్యాణ
దీక్ష యొసగుడు.

[అండలును రక్తాంబర కుంకుమ కంకణ కుసుమాదికమును
దెచ్చి యందిచ్చుచున్నారు.]

రాజు: (ధిలించుచున్నాడు.)

విద్యసాలభంజక

విదూ: (మిగిలిన చందనములోనగువానింగొని పూసికొనుచున్నాడు.)

విచ: ఏమేయూరకున్నారు? ఇప్పుటి వేడుకలే వేడుకలు. మీరందఱును గూడి యాడుడు. పాడుడు.

విదూ: వయస్యా! వీరినడుమను నేనుగూడ ఆడెదను. పాడెదను.

రాజు: నీయిచ్చ నచ్చినట్లు చేయుము.

[విదూషకునితో నందఱును ఆడుచు బాడుచున్నారు.]

[తెరలో]

ఏమే! ఓవిచక్షణా! ఓచేటికలారా! యేలయాలస్యము చేయుచున్నారు? మహారాజుగారిని వివాహమండపమునఁ బ్రవేశపెట్టుడు. పరివారముతోగూడ దేవి నచ్చియున్నది.

తరం: ఇటు. ఇటు. మహారాజా!

(అందరు నీటు నటు నడచుచున్నారు.)

(తరువాత దేవియు, పెండ్లికూతురు వేషముతో మృంగికాకావళియు, నదేతీరుగా కువలయ మాలయు బ్రవేశించుచున్నారు.)

దేవి: (పెడమొగముగా) వత్సా! కువలయమాలా! నీ మగని కిమిస యాడువేషమును జూచితివే?

కువ: (తలవంచుకొన్నది యై నవ్వుచున్నది.)

చతుర్థాంకము

(తనలో)

వగ లగుదును చాపంబునఁ
బొగులుటచే; నిదియుఁ జంద్రముఖి యగుటను రే
యగు; నిగ మానడిమిని నె

త్తంగఁబడు నీ యట్టితెరయుఁ దగు సంజయనన్.
ఆర్యపుత్రా! తెరదిగిచి దీని మొగమును జూచితిరేని
భవనగర్భమునఁ జంద్రబింబ ముదయింపఁగలదు.

(కూర్చుండి యట్లు చేసి తనలో)

తమ కులపతి చంద్రుడు కాం
త ముఖముచే నోటు వడఁ గనలి కువలయ మ
క్షి మిష నిరువృక్క లయిన
ట్లమరుం దను ముక్కుదూల మరి కట్టంగన్.

బిడ్డా! మృగాంకాపళి! తారాదర్శనము చేయుము. పర
పుగ విరిగల్వరేకులను విస్తరింపుము.

ః (సిగ్గుచే నిటునటు కన్నులను బజపి తడవుగఁ బయికిఁ
జూచుచున్నది.)

(తనలో)

ఇలు నిండించుచు ముత్తియంపునరులన్
హేలాగతిన్, దిక్కులన్

మొలకె త్తించుచుఁ గేతకీదళములన్
వ్యోమావకాశంబునన్

విద్యసాలభంజక

గలుగం జేయుచు దుగ్ధముగ్ధమును రా
కాచంద్రికాపూరమున్
జలజాతేక్షణ వీక్షణంబులు విలాప
ప్రోక్షణంబుల్ దగున్.

విదూ: (జనాంతికముగా) ఈకువలయమాల నిన్నుఁ దన తెలి
యోరగంటిచూపు కోపులచే దిగఁ ద్రొవుచున్నట్లు
చూచుచున్నది.

రాజు: అవును.

ఉ. వాలికలై ప్రణాళికల

భంగి నెసంగు నపాంగ రేఖలన్

జాలువు వారుచున్, శఫగ

జాలము ఫాలము నేలఁ జాలుచున్

జాలుచుఁ బుష్పబాణునికిఁ

సర్వధనం బొసంగన్, మృగాక్షియు

ద్వేలకటాక్షమాలికల

పెంపు నుతింపగఁ సద్వితీయమా.

ఏమిప్రయోజనము? ఈమె పరకళత్రమే కదా?

విదూ: స్నేహగతిచే ఈమె నీ కళత్రమే యగును.

దేవి: (జనాంతికముగా కువలయమాలతో) మహారాజుగారిచే
బుసై గట్టించుకొనుచున్న నీ మగసిం జూచుము. (ప్రకా

చతుర్థాంకము

శముగా) ఆర్యపుత్రా! అగ్నిహోత్రమునకుఁ *బ్రేడ
క్షిణము చేసి లాజహోమము చేయుఁడు.

రాజు: (పరిణయమయి కూర్చున్నాఁడు.)

ప్రతీహరి: (ప్రవేశించి) దేవా! దేవిగారిమేనమామ యగు
చంద్రవర్మగారి యొద్దనుండి వచ్చిన రాయబారితోఁ
గూడ శ్రీభాగురాయణుండు ద్వారముకడ వేచి
యున్నవాఁడు.

రాజు: (దేవివంకఁ జూచుచున్నాఁడు.)

దేవి: త్వరితముగాఁ బ్రవేశపెట్టుము.

ప్రతీ: చిత్తము (నిష్క్రమించుచున్నది.)

[తరువాత భాగురాయణుండును, దూతయుఁ బ్రవేశించు
చున్నారు.]

ఉభయులు: త్రిలింగాధిపతు లైన దేవరకుఁ జయము. జయము.

భాగు: ఇతఁడు లాటాధిపతిదూత.

రాజు: కూర్చుండుము. చంద్రవర్మకు కుశలమా?

దూత: దేవానుగ్రహముచేత.

దేవి: మాయత్త హరిలతాదేవికి కుశలమా?

దూత: మఱియేమి?

* ఇట్లే 20వ పుటలో 13వ పంక్తియందు సవరించుకొని చదువు
కొనవలయును.

విద్యసాలభంజిక

దేవి: మా యత్తమామలు మమ్మును దలతురా?

దూత: మిమ్మును దలంపకుందురేని తమ్మునే తలంపరు. (దేవి నిగూర్చి) మాతుల పుత్రోత్పత్తిచే మీయదృష్ట మేపారుచున్నది. (అందఱును హర్షము నభినయించు చున్నారు.) మాప్రభువుగారు నన్నిట్లు చెప్పఁ బడినారు.

శ్రీ “కొడుకులు లేక మృగాంకా
వలియే కొడు కనుచుఁ జెప్పఁబడె మును నాచేఁ
గొడుకను మిషనయ్యెడకది
మిడుకక రప్పింపఁ బడియె మీ సచివునిచే.”

శా. “నా వంశంబు ప్రకాశ మొందఁగలిగెన్

నాకొప్పు పుత్తుండికన్

నీ వీబాలను సాధుశీలను గళా

నిష్ఠాతఁ గేళీరతన్

దైవజ్ఞోదిత చక్రవర్తి గృహిణీ

స్థానిన్ మృగాంకావళిన్

శ్రీవెంపా రెడి యొక్క భూవిభునకున్

శీఘ్రంబ యాయందగున్.”

1. గు (తనలో) నీతివృక్షము నల్లకొనిన నా బుద్ధిలత యిప్పు
టికి పరిచినది.

విదూ: (చేయి పయికెత్తి) ఓహో! రాయబారీ! ఇచ్చుటయు
బుచ్చుకొనుటయు రెండును అయినవి. చూడు ప్రియ
యస్యని యొక్కయు మృగాంకావళియొక్కయు ముం
జేత సలంకారముగా తొగరుదారముతోఁ గట్టఁ
బడిన పెండ్లికంకణము నీకుఁ గనఁబడుట లేదా? (అర్ధ
దళును విస్మయము నొందుచున్నారు.)

దేవి: (జనాంతికముగా) చూడు! దైవద్వీలసితము! “నవ్వు
లన్నియుఁ బువ్వులై నివ్వట్లై” నన్నట్లు నేను నవ్వు
లాట కుపక్రమించినది తుదకు సత్యముగాఁ బరిణమిం
చినది! కానీ! యిప్పడిట్లుగానీ! (ప్రకాశముగా) అయ్యో!
మామగారు సందేశ మంపనక్కఱ లేకయే నేను దీనికి
బెండ్లిచేసితిని.

దూత: దేవి! మీవంటివారి బుద్ధివిశేషము యాదృచ్ఛిక
ముగా నైనను మంచి ప్రయోజనము నే యనుసరిం
చునుగాని వ్యర్థపోనేరదు.

విదూ: (జనాంతికముగా) మిత్రుడా! దేవి పశ్చాత్తాపముతోఁ
బడినది.

లాజు: కాని దైవమనుకూలుఁ డైనప్పు డందఱకు మేలే
కలుగును.

దేవి: (జనాంతికముగా) మనము కానకపోతిమి గాని, మనమూ
చేసిన పొరఁబాటు ఏరుభయులును గలిసి చేయచున్న
యాలోచనకు సహాయకారి యైనది.

విద్వసాలభంజిక

మేఖల: దేవితోలుతఁ గనఁబఱచిన యాదార్యసంపత్తి నిష్కా
 దును బ్రకటింపఁదగును. జలము గఱిచివెనుక
సేతుబంధమేల? సూత్రధారణమయిన వెనుక నక్షత్ర
క్షయమందుకు?

విదూ: ఓ అమాత్యచూడామణీ! భాగురాయణా! అభినవ
 చాణక్యఁడవయ్యా సీవు. ఈకువలయమాలనుగూడఁ
 బ్రయవయస్యఁడు ధరింపవచ్చును. అందుకు స్మృతి
 ప్రమాణము కావలసినయెడల నిదిగో వినుండి.

క. “సతీయయి సుతుడయి సేవక

తతీయయి మఱియితరులగుచు ధనహీనజనుల్

క్షీతి నెవ్వని దరిఁ జేరుదు

రతని ధనమగుదురు వారలయ్యెగతులన్.

దూత: ఓహో! మహారాజునకు సర్మసచివుఁ డగుచారాయ
 ణుని స్మృతివై శారద్యము.

భాగు: చారాయణుఁడు చెప్పినది బాగున్నది. దేవీ! యింక
 నేమి? ఈకంకణములతోనే యీమెకుఁగూడఁ బెండ్లి
 చేయింపుము.

దేవి: మహామాత్యుఁడు చెప్పినట్లే కానిండు.

విదూ: (కువలయమాల హస్తమును బట్టుకొని రాజుహస్త
 ముననుంచి)

* శ్యామలభార్య యర్థ భార్య, యను ముతుకసామెత యున్నదిగాని, నీకుమాత్రము పూర్ణభార్యయే యైనది. (అందఱిను నవ్వుచున్నారు.)

దేవి: (సిగ్గునుఁ ఆశ్చర్యము నొందుచున్నది.)

విదూ: (చేటికలతో) పెండ్లిమీఁదఁ బెండ్లి! ఆడరే! పాడరే! నేనును ఆడెదను పాడెదను. (అట్లుచేయుచున్నారు.)

మృగాం: (పెడమొగముగా హర్షముతో) కువలయమాలా! రావే నన్ను గొగిలించుకోవే. ఆర్యపుత్రుని చెట్టఁబట్టి నాకు నవత్తినైతివి.

భాగు: (కుడికన్నుదరుటను సూచించి జనాంతికముగా) కుడి కన్నదరుచున్నది. ఇంతలోనే హర్షకారణ మింకొకటి యేమయియుండును?

* బంగాళదేశమునందల్లఁ డక్తగారితో హాస్యమాడుట తప్పగా నట్టే, నుహారాష్ట్రదేశమందు ముఖ్యముగాఁ బల్లెటిపిక్కులయందు పురుషునకు శ్యామలకునిభార్యతో సరిసమాడుట తప్పగాదనిఁతోచెడును. ఇక్కడ మృగాంకావలి రాజునకు భార్యయగుటచేతను, ఆమెకు లేని సోదరుఁ డొకఁడు మృగాంకవర్షయని కల్పింపఁబడియుండుటచేతను, కువలయమాలను ఆ మృగాంకవర్షకిచ్చి పెండ్లి చేయవలయునని దేవి సంకల్పించి యుండుట చేతను, కువలయమాల రాజునకు శ్యామభార్య (బ్రాహ్మణుఁడని పెండ్లాయ) వంటిది అయినదని తెలిసికొనవలెను.

విద్ధసాలభంజక

ప్రవేశింపఁది: (ప్రవేశించి) దేవా! శ్రీవత్సుఁ డను నేనాపతియొద్దనుండి లేఖఁగొనివచ్చి కురంగకుఁడు ద్వారముకడ వేచియున్నాఁడు.

భాగు: ప్రవేశపెట్టుము.

ప్రతీ: (నిష్క్రమించుచున్నది.)

కురం: (ప్రవేశించి ప్రణమిల్లి) జయము! జయము దేవా! (లేఖనిచ్చుచున్నాఁడు.

భాగు: (పుచ్చుకొని చదువుచున్నాఁడు.) స్వస్తిశ్రీ కర్పూర వర్ష మహారాజ!

శా. దేవా! దేవరదండనాథుఁడు వినీ

తిన్ నమ్ముఁడై యెంతయున్

రేవాతీర పరాజమాన *నృపురిన్

శ్రేయస్థితిన్ ధన్యుడై

శ్రీవత్సుండిద సానురాగ †మురళీ

దృక్పేవ్య మానాంఘ్రిరా

జీవద్వంద్వసమర్పితాంజలియునై

సిద్ధిన్ నివేదించెడున్.

* ఇది యిప్పుడు నడిమి పరగణాలలో నర్మదాతీరమున నరసింహాచల (Narsingpur) యను పేరబరగుచున్నది.

† మరళ దేశస్త్రీలు.

చతుర్థాంకము

‡ కరచుళివంశ తిలకాయమాను లగు దేవర ప్రతాప విశేషము చేతను, మహానుతి భాగురాయణునిమతి వైశద్యము చేతను, ధాబోటియలఁతిబంట్ల యజ్ఞానిర్వహణము చేతను, ప్రాచీప్రతీచ్యుదీచీ దిక్కులంగల దండిమగలగు రాజులెల్లరు దండింపబడినారు. ఒక్కదక్షిణపు దిక్కునంగల నేలయేలికలుమాత్రము నిలువంబడి యున్నవారు. నిజవంశజునిచే నపహృతరాజ్యుడయి దేవరను శరణుసాచ్చిన వీరపాలుడను కుంతలేశ్వరుని, దేవరయానతిచొప్పన, ముందిడుకొని ♦ పయోష్ణీతీరమునఁ బాళెంబు దిగితిమి. అప్పుడు

సీ. యుద్ధతంత్రమునందు బుద్ధిచాతుర్యంబు
హవశించు మేటికర్ణాటనృపతి
పంతంబు మెఱయంగఁ గుంతంబు చేబూని
తలమీఱివచ్చు కుంతల విభుండు
చండానిదండప్రచండఁ డౌపాండీడు
సింహ విక్రమశాలి సింహభుండు

‡ ఈ కరచుళి పంశ్యులకు హేహయాలనియు, బేరుకలదు. ఓరుజుక్షవింశ్యపర్వతములనడుమను నర్మదాతీరమున [జబ్బిల్పూరు నకు దిగునను, భీరాఘర్][Bheraghar] యొక్కచుట్టుపట్లను మాహిష్మతీపురమును రాజధానిగాఁజేసి పాలించిరి.

♦ ఇది వింశ్యమున, బుట్టుచున్నది. దీనినే తపతియని కొందఱును, తపతి లోనికిం బ్రవహించు పూర్ణయనికొందఱును వాడుచున్నారు.

విధిసాలభంజిక

అరిదివిల్కాఁ డైన మురళభూవరుఁడు,

నీరంధ్రసారాన్వితుండాంధ్రవిభుఁడు.

గీ. మఱియుఁ దక్కుఁగలుగు మహిపతుల్ కోంకణ
ప్రభృతులెల్లఁగూడి ప్రబలులగుచుఁ
దలపడంగను మనబలములకును దడ్చి
లములతోడఁ దుముల సమరమయ్యె.”

రాజు: కర్ణాటలు నై సర్గికముగానే సమర కర్మమునందు సము
దృటలు.

భాగు: (చదువుచున్నాఁడు) “అంత

సీ. కొమ్ముటేనుఁగువట్టి కుమ్మంగబ్రాణముల్

వాయునీతఁడునాకుఁ బ్రేయసుండు.

ఈఁటెగుచ్చుకొనంగ నిసుమంత మిసిమింతుఁడును

గాని యితఁడు నాకును బ్రియుండు

మొండెమయ్యుఁ జెలంగి తాండవంబాడు

నీవైరివీరుఁడు నాకు వల్లభుండు.

తనకంత ముత్తరించినను మోముసబోమల్

ముడివైచువీడు నాముద్దులాడు

గీ. అనుచునీరీతి నప్పరోవసరుహాక్షు

లాకసమునందు వరవరణాభిలాష

నాడుకొను ముచ్చటలనెల్ల నాలకింప

నట్టివారలుగలరె యయ్యనసరమున.

26023

25.3.43

చతుర్థాంకము

అతివిస్తరమెందుకు? వారలనోడించి వీరపాలుని స్వరాజ్యము
నం బ్రతిష్ఠించితిమి. కొడువవిశేషములు కురంగకుని
ముఖమువలనఁ దెలియఁదగును.”

కరం: భర్తా! నాముఖము భేరిముఖమువలెఁ బలికించినఁ
బలుకఁగలదు.

రాజు: అక్కఱలేదు. లేఖవాహులకు లేఖలే ముఖములు.

భాగు: కాబట్టి యిప్పుడు

శా. గంగాపావనస్సైతంబుదధి పా

గ్భాగంబునన్, నర్మదా

సంగంజౌవనరాశి వారుణి, యమా

శం దామ్ర పర్ణిశుశున్

సాంగక్షేపనటన్మహానటజటా

జాలచ్యుతశీర్షియ

ద్గంగాసంగిపయఃపయోనిధి యద

గ్భాగంబునంగ్రాలు భూ

రంగంబేలేషుఁ జక్రవర్తియయి యీ

రాజన్యచంద్రిండహా.

(రాజువంకఁదిరిగి యుజలిపట్టి) ఇంకను దేవరకునేనెట్లు ప్రియ
ముపకరింపఁగలను?

రాజు: ఇంతకన్నఁ బ్రియమేమిగలదు?

ఉ. దేవిప్రసన్నురాలుగను

దిద్దుకొనంబడె; జేపడెన్ మృగాం